

విలేకరులు కావలెను

ప్రజా గళాన్ని బలంగా వినిపిస్తూ.. అవినీతిపై సమరాన్ని సాగిస్తున్న అగ్నిధార తెలుగు దినపత్రికలో పనిచేయుటకు అనుభవం, ఆసక్తి గల వారికి అవకాశం కలదు. అన్ని జిల్లాలు, డివిజన్లు, మున్సిపల్ మరియు మండల కేంద్రాల్లో విలేకరులు కావలెను. ఆసక్తి కలిగినవారు సంప్రదించగలరు

సెల్ : 80088 17828

భారత్, రమ్యా రక్షణ ఒప్పందం

- ఈ సారి ఆ మూడింటిపైనే మెయిన్ ఫోకస్?!
- ఎన్ 400 ఎయిర్ డిఫెన్స్ సిస్టమ్
- ఐదో తరం స్ట్రైక్ ఫైటర్ జెట్ సుఖోయ్-57 సాంకేతిక బదిలీ
- అత్యంత శక్తివంతమైన బ్రహ్మాన్ క్షిపణి అప్ గ్రేడ్ చేసిన
- ప్రపంచ దేశాల దృష్టిని ఆకర్షించే మూడు ప్రధాన అంశాలు

ఆ రెండూ కుట్రలే!

- స్పీకర్‌ను, శుద్ధి పేరుతో దళితులను అవమానించటాన్ని ప్రభుత్వం తీవ్రంగా పరిగణిస్తోంది
- వ్యూహాకర్తలు, ప్రత్యక్షంగా అమలు చేసిన వారిపై కేసులు పెడతాం: అసెంబ్లీలో సీఎం రేవంత్ రెడ్డి
- విచారణ జరిపి జైలుకు పంపే ఏర్పాటు చేస్తాం
- విచారణాధికారిగా హైదరాబాద్ సీట్ పోలీసు జాయింట్ కమిషనర్
- ప్రజా సమస్యలపై చర్చ జరగకుండా అడ్డుకునేందుకే కుట్రలు
- ఫామ్ హౌస్ థేటీలోనే వ్యూహరచన.. కేసీఆర్ అనుచరులను ఉన్నాదులుగా మార్చి ఉసిగొల్పారు
- దళితులను అవమానించిన ఆ కుటుంబాన్ని సామాజికంగా బహిష్కరించాలన్న సీఎం
- వారిలోని అపాంకార, అంటరానితన భావాన్ని యాసిద్ తో శుద్ధి చేయాలో? అంటూ ప్రశ్న
- ప్రభుత్వం స్పీకర్‌కు పూర్తిస్థాయిలో అండగా ఉంటుందని స్పష్టీకరణ

శాసనసభ స్పీకర్ గడ్డం ప్రసాద్ కుమార్ ను, ఆయన మాతృ మూర్తిని కించపరిచి అవమానించటం, అనంతరం ఆయనకు మద్దతుగా నిరసన తెలిపిన దళితులు నడిచిన ప్రాంతాన్ని శుద్ధి చేయటాన్ని ప్రభుత్వం తీవ్రంగా పరిగణిస్తోందని ముఖ్య మంత్రి రేవంత్ రెడ్డి పేర్కొన్నారు. ఈ రెండు ఘటనలను కుట్ర లుగానే పరిగణిస్తున్నామని చెప్పారు. ఇందుకు వ్యూహాకర్తలు, ప్రత్యక్షంగా అమలు చేసిన వారిపై ఆయా సెక్షన్ల కింద క్రిమినల్ కేసులు నమోదు చేసి, విచారణ జరిపి జైలుకు పంపే ఏర్పాటు చేస్తామని అన్నారు. ముంబయిపై దాడి చేసిన కనబ్ లాంటి ఉగ్రవాదులకు కొన్ని అంశాలను నూరిపోసి ఉన్నా దులుగా మార్చి మన దేశంపైకి పంపిన తరహాలోనే, కేసీఆర్ కూడా తన అనుచరులకు ఇలాగే నూరిపోసి ఉన్నాదులుగా మార్చి ఉసిగొల్పారని ఆరోపించారు. దాంతో పేట్ కెగిన నేతలు ఆ రోజు దళిత స్పీకర్ ను కించపరచటమే లక్ష్యంగా వ్యవహరించారని మండిపడ్డారు. ఆ కార్యక్రమానికి ముందురోజు ఫామ్ హౌస్ లో జరిగిన థేటీలో చేసిన కుట్ర మొదలు ఆ తర్వాత వరుసగా చోటుచేసుకున్న ఘటనలపై సంపూర్ణ విచారణ చేపడతామన్నారు. హైదరా బాద్ సీట్ పోలీసు జాయింట్ కమిషనర్ విజయకుమార్ ను - మిగతా3లో

కోహెడకు రూ.637.70 కోట్లు

- ప్రపంచస్థాయి పండ్ల మార్కెట్ తొలి దశ పనులకు అనుమతి
- 178.16 ఎకరాల విస్తీర్ణంలో ఈ సమగ్ర పండ్ల మార్కెట్ ను అభివృద్ధి చేయనున్నారు
- మొదటి దశలో భాగంగా ఆరు వేలం హాల్లు, వాటికి అనుబంధంగా మీజిన్స్ ఏసీ అంతస్తులు నిర్మించనున్నారు.

హైదరాబాద్ రాష్ట్ర రాజధానికి సమీపంలో కోహెడలో నిర్మించనున్న ప్రపంచస్థాయి సమగ్ర పండ్ల మార్కెట్ నిర్మాణానికి సంబంధించి ప్రభుత్వం మరో కీలక ముందడుగు వేసింది. రైతులకు మెరుగైన మార్కెటింగ్ సదుపాయాలు కల్పించడం, వ్యవసాయ ఉత్పత్తులకు గిట్టుబాటు ధరలు లభించేలా చూడటమే లక్ష్యంగా దీన్ని నిర్మిస్తోంది. మార్కెట్ తొలి దశ పనులకు రూ.637.70 కోట్ల పరిపాలనా అనుమతిని ప్రభుత్వం మంజూరు చేసింది. ఈ మేరకు బుధవారం ఉత్తర్వులు జారీ చేసింది. రంగారెడ్డి జిల్లా - మిగతా3లో

విమర్శలను న్యాయవ్యవస్థ వ్యతిరేకించదు

- సమాచారం లేని వాదనలను వ్యతిరేకిస్తుంది: సుప్రీంకోర్టు
- ఎన్ సీఈఆర్ టీపై కీలక వ్యాఖ్యలు చేసిన దేశ అత్యున్నత న్యాయస్థానం
- విమర్శలను న్యాయవ్యవస్థ వ్యతిరేకించదని వెల్లడి
- అయితే వాటిని సరైన వేదిక ద్వారా నిష్పక్షపాతంగా వ్యక్తం చేయాలని సూచన

ఐదు రాష్ట్రాల ఎన్నికల్లో బీజేపీకి రూ.1,473 కోట్ల విరాళాలు

- కాంగ్రెస్ కంటే 7 రెట్లు ఎక్కువ
- ఐదు రాష్ట్రాల ఎన్నికల సమయంలో బీజేపీకి రూ.1,472.8 కోట్ల నిధులు
- కాంగ్రెస్ మొత్తం రూ.207.17 కోట్లు
- ఈసీకి సమర్పించిన ఖర్చుల వివరాల్లో వెల్లడి

శాంతి భద్రతలు, ఇతర అంశాలపై గవర్నర్ కు బీఆర్ఎస్ ఫిర్యాదు

విజయ్ నాయకత్వంలో కొత్త కూటమి

- సెక్యులర్ సోషల్ జస్టిస్ విక్టరీ అలయన్స్
- రెండో కూటమి సమన్వయ సమావేశంలో నిర్ణయం
- ఈ పేరే తమ కూటమి సిద్ధాంతాలను, అజెండాను తెలియజేస్తోందన్న తమిళనాడు పీసీసీ అధ్యక్షుడు

శాసనసభ నుంచి బీఆర్ఎస్ ఎమ్మెల్యేల సస్పెన్షన్

హైదరాబాద్ బీఆర్ఎస్ ఎమ్మెల్యేలపై శాసనసభలో సస్పెన్షన్ వేటు పడింది. దీంతో ఈ సమావేశాలకు మొత్తంగా బీఆర్ఎస్ ఎమ్మెల్యేలు దూరంగా ఉండనున్నారు. శాసనసభ సజావుగా కొనసాగకుండా అడ్డుకుంటున్న

బీఆర్ఎస్ సభ్యుల సస్పెన్షన్ కు తీవ్రరీతిగా సిఫారసు చేయగా, స్పీకర్ అనుమతిస్తూ వేటు వేశారు. శాసనసభ నుంచి బీఆర్ఎస్ ఎమ్మెల్యేలు కేటీఆర్, హరీశ్ రావు, శివదీపి రెడ్డి, గంగుల కమలాకర్, అనిల్ జాడవ్, కౌశిక్ రెడ్డి, మాధవరం కృష్ణారావు, కోవా లక్ష్మి, - మిగతా3లో

శాంతి భద్రతలు, ఇతర అంశాలపై గవర్నర్ కు బీఆర్ఎస్ ఫిర్యాదు

- నిరుద్యోగులను వివిధంగా మోసం చేశారో వివరించాం
- శాసనసభ్యులపై పోలీసులు ఎలా దాడి చేశారో గవర్నర్ కు ఆధారాలు చూపాం
- లోక్ భవన్ లో గవర్నర్ ను కలిసిన బీఆర్ఎస్ ఎమ్మెల్యేలు, ఎమ్మెల్సీలు, నేతలు
- మహిళా ఎమ్మెల్యేలపై పోలీసుల అనుచిత ప్రవర్తనపై ఫిర్యాదు చేసిన నేతలు
- శాంతిభద్రతలు, ఇతర అంశాలపై గవర్నర్ కు ఫిర్యాదు

హైదరాబాద్ లోక్ భవన్ లో గవర్నర్ శివప్రతాప శుక్లాను బీఆర్ఎస్ ఎమ్మెల్యేలు, ఎమ్మెల్సీలు, నేతలు కలిశారు. మహిళా ఎమ్మెల్యేలపై పోలీసుల అనుచిత ప్రవర్తనపై, శాంతిభద్రతలు, ఇతర అంశాలపై ఫిర్యాదు చేశారు. అనంతరం ఆ పార్టీ వర్కింగ్ ప్రెసిడెంట్ కేటీఆర్ మీడియా సమావేశంలో మాట్లాడారు. శాసనసభ్యులపై నడిరోడ్డుపై పోలీసులు ఎలా దాడి చేశారో గవర్నర్ కు ఆధారాలు చూపామని, ఎమ్మెల్యే సభిత్వ పోలీసుల దాడి, సునీత బీర లాగి దుశ్శాసన వర్గానికి తెరలేపడంపై ఆధారాలు సమర్పించామని తెలిపారు. తమపై దాడులు చేసి తమపైనే కేసులు పెట్టారని శివప్రతాప శుక్లాకు వివరించామని పేర్కొన్నారు. దాడులపై కమిషనర్ కార్యాలయంలో ఫిర్యాదు చేస్తే కేసు నమోదు కాలేదని వెల్లడించారు. తెలంగాణ రాష్ట్రంలో నెలకొన్న పరిస్థితుల గురించి కూడా గవర్నర్ కు వివరంగా తెలిపామని కేటీఆర్ తెలిపారు. వంద రోజుల్లోనే అన్ని హామీలు అమలు చేస్తామని అరచేతిలో స్వర్ణం చూపారని, కానీ ప్రభుత్వంలోకి వచ్చి వెయ్యి రోజులైనా - మిగతా3లో

బిజెపీకి రూ.1,473 కోట్ల విరాళాలు

బదు రాష్ట్రాల అసెంబ్లీ ఎన్నికల సమయంలో బీజేపీ భారీగా విరాళాలు వచ్చాయి. కాంగ్రెస్‌తో పోలిస్తే భారీగానే వ్యత్యాసం కనిపించింది. బీజేపీ కేంద్ర కార్యాలయానికి మాత్రమే దాదాపు రూ.1,473 కోట్లు నిధులు వచ్చాయి. కానీ కాంగ్రెస్‌కు మాత్రం కేంద్ర, రాష్ట్ర విభాగాలన్నింటినీ కలిపి వచ్చిన ఆదాయం రూ.207 కోట్లు మాత్రమే వచ్చింది. అంటే బీజేపీకి వచ్చిన మొత్తం నిధులు కాంగ్రెస్ కంటే ఏడు రేట్లు ఎక్కువగా ఉండటం గమనార్హం. ఇరు పార్టీలు ఎన్నికల సంఘానికి సమర్పించిన నివేదికల్లో ఈ వివరాలు వెల్లడించారు.

బీజేపీ ఖాతాల్లో రూ.1,472.8 కోట్లు

ఈ ఏడాది అసోం, కేరళ, తమిళనాడు, బంగాల్, పుదుచ్చేరి రాష్ట్రాల్లో అసెంబ్లీ ఎన్నికలు జరిగాయి. మార్చి 15 నుంచి మే 6 వరకు బీజేపీ కేంద్ర కార్యాలయానికి రూ.1472.8 కోట్లు ఆదాయం వచ్చినట్లు ఈసీకి సమర్పించిన వివరాల్లో వెల్లడైంది. అయితే కేరళ, బంగాల్ ఎన్నికలకు సంబంధించిన బీజేపీ ఖర్చుల నివేదికలు ఇంకా బహిరగతం కాలేదు. ఆయా రాష్ట్రాల వివారలు కూడా కలిపితే పార్టీ మొత్తం ఆదాయం ఇంకా ఎక్కువగా ఉండే అవకాశం ఉంది. ఎన్నికల ప్రారంభంలో మార్చి 15న బీజేపీ కేంద్ర కార్యాలయ ఖాతాల్లో సుమారు రూ.6,722.6 కోట్లు ఉన్నాయి. మే 6 నాటికి ఆ మొత్తం రూ.7,627.2 కోట్లకు చేరింది. అంటే ఎన్నికల వ్యవధిలోనే కేంద్ర కార్యాలయ నిధుల్లో రూ.904.6 కోట్లు పెరుగుదల నమోదైంది.

కాంగ్రెస్ నిధుల్లో తగ్గుదల

ఇదిలా ఉండగా, కాంగ్రెస్ మాత్రం ఎన్నికల సమయంలో ఆర్థిక పరిస్థితి భిన్నంగా కనిపించింది. బదు రాష్ట్రాల పార్టీ విభాగాలు, కేంద్ర కార్యాలయాన్ని కలిపి ఎన్నికల ప్రారంభంలో సుమారు రూ.169.06 కోట్లు ఉన్నాయి. ఇందులో రూ.22.9 కోట్లు నగదు రూపంలో, రూ.146.1 కోట్లు బ్యాంకు ఖాతాల్లో ఉన్నాయి. ఎన్నికలు ముగిసిన సమయానికి ఈ మొత్తం సుమారు రూ.103.2 కోట్లకు తగ్గింది. అంటే ఎన్నికల కాలంలో కాంగ్రెస్ నిధుల్లో దాదాపు రూ.65.86 కోట్ల క్షీణత నమోదైంది.

భారత్, రష్యా రక్షణ ఒప్పందం

భారత్- రష్యా మధ్య ఉన్న వ్యూహాత్మక రక్షణ బంధం మరో సరికొత్త మలుపు తిరగబోతోంది. దిల్లీ వేదికగా జరగనున్న బ్రిక్స్ శిఖరాగ్ర సదస్సు నేపథ్యంలో ఈ నెల 11న ప్రధానమంత్రి నరేంద్ర మోదీ, రష్యా అధ్యక్షుడు వ్లాదిమిర్ పుతిన్ మధ్య అత్యంత కీలకమైన ద్వైపాక్షిక చర్చలు జరగనున్నాయి. ఈసారి అజెండాలో ప్రపంచ దేశాల దృష్టిని ఆకర్షించే మూడు ప్రధాన అంశాలు ఉన్నాయి. అవే ఎస్-400 ఎయిర్ డిఫెన్స్ సిస్టమ్, రష్యాకు చెందిన బడో తరం స్పెల్డ్ ఫైటర్ జెట్ సుఖోయ్-57 సాంకేతిక బదిలీ, అత్యంత శక్తివంతమైన బ్రహ్మా్స్ క్షిపణి అవ్‌గ్రేడేషన్. ఈ రక్షణ ఒప్పందాలు కార్యరూపం దాల్చితే ఆసియా ఖండంలో భారత్ రక్షణ ముఖవిత్రం పూర్తిగా మారిపోనుంది.

ఎస్-400 (బ్రుయంఫ్ ఎయిర్ డీఫెన్స్ సిస్టమ్స్

బదిలీ

మిలిటరీ-టెక్నికల్ సహకారమే ప్రధాన అజెండాగా ఈ చర్చలు సాగనున్నాయని క్రిష్పిన్ ప్రతినిధి డిమిత్రి పెస్కోవ్ చేసిన తాజా వ్యాఖ్యలు స్పష్టం చేస్తున్నాయి. వీటిలో మొదటి ప్రధాన అంశం. ఎస్-400 (బ్రుయంఫ్ ఎయిర్ డిఫెన్స్ సిస్టమ్స్) బదిలీ. శత్రు దేశాల నుంచి దూసుకొచ్చే విమానాలు, క్రూయిజ్ క్షిపణులు, బాలిస్టిక్ మిస్సైళ్లను గాలిలోనే పసిగట్టి నిర్దిష్టంగా చేయగల శక్తివంతమైన వ్యవస్థ ఇది. 2018లో రష్యాతో భారత్ 5.43 బిలియన్ డాలర్ల ఒప్పందం కుదుర్చుకుంది. మొత్తం ఐదు వ్యవస్థలను కొనుగోలు చేయగా, ఇప్పటికే మూడు భారతీయ చేరాయి. భారత వాయు రక్షణలో కీలకమైన ఈ ఎస్-400 సిస్టమ్స్ తదుపరి రెండు యూనిట్లను 2026 నాటికి పూర్తి స్థాయిలో సరఫరా చేయడానికి కట్టుబడి ఉన్నామని రష్యా తాజాగా ప్రకటించింది. రక్షణ కొనుగోళ్ల మండలి కూడా అదనపు



వ్యవస్థల కొనుగోలుకు పచ్చజెండా ఊపిన నేపథ్యంలో ఈ దెలివరీలకు ఎంతో ప్రాముఖ్యత ఉంది.

‘సుఖోయ్-57’ స్పెల్డ్ ఫైటర్ జెట్

ఇక ఈ భేటీలో అత్యంత వ్యూహాత్మకమైన, ఆసక్తికరమైన అంశం, రష్యాకు చెందిన బడో తరం ‘సుఖోయ్-57’ (స్బ-57) స్పెల్డ్ ఫైటర్ జెట్. శత్రు రాదార్లకు చిక్కుకుండా లక్ష్యాలును ఛేదించగల ఈ అధునాతన యుద్ధ విమానాన్ని భారత్‌కు వేదికయించేందుకు రష్యా గట్టి ప్రయత్నాలు చేస్తోంది. అయితే, భారత్ వ్యూహం ఇక్కడ భిన్నంగా ఉంది. ‘మేక్ ఇన్ ఇండియా’లో భాగంగా కేవలం కొనుగోలు దారుడిగా మిగిలిపోకుండా, టెక్నాలజీ బదిలీ జరగాలని భారత్ పట్టుబడుతోంది. అధునిక రాదార్, ఎలక్ట్రానిక్ వార్‌ఫేర్ సిస్టమ్స్, సెన్సార్ ఇంటిగ్రేషన్ ఇంజనీ తయారీ వంటి అత్యంత సున్నితమైన సాంకేతికతను పంచుకోవడంపై ఇరు దేశాల శాస్త్రవేత్తలు, అధికారుల మధ్య లోతైన చర్చలు జరుగుతున్నాయి. ఒకవేళ ఈ ఒప్పందం కుదిరితే, దేశీయ ఉత్పత్తి రంగంలో భారత్ ఒక భారీ ముందడుగు వేసినట్లే.

బ్రహ్మా్స్ క్షిపణి అవ్‌గ్రేడేషన్

ఈ అజెండాలో ముచ్చటగా మూడో కీలక అంశం, బ్రహ్మా్స్ సూపర్ సోనిక్ క్రూయిజ్ మిస్సైల్ వ్యవస్థ అవ్‌గ్రేడ్. భారత్, రష్యాల ఉమ్మడి రక్షణ ఉత్పత్తి సామర్థ్యానికి ఈ క్షిపణి ఒక పర్ఫెక్ట్ ఉదాహరణ. ఇప్పటికే భూ, జల, వాయు మార్గాల నుంచి ద్రయోగించేలా బ్రహ్మా్స్ సెక్వెన్స్ అయిదు డిన్ రేంజ్, ఫీచర్లను పెంచి మరింత అధునికీకరించాలని రష్యా కోరుతోంది. ఇలా చేయడం ద్వారా అంతర్జాతీయ డిఫెన్స్ మార్కెట్‌లో బ్రహ్మా్స్‌ను ప్రధాన ఆకర్షణగా మార్చాలనేది ఇరు

దేశాల ప్లాన్. ఇప్పటికే పలు దేశాలకు బ్రహ్మా్స్ ఎగుమతులు ప్రారంభమైన నేపథ్యంలో, ఈ కొత్త అవ్‌గ్రేడ్ భారత్‌ను గ్లోబల్ డిఫెన్స్ ఎగుమతిదారుగా ఒక మెట్టు పైకి ఎక్కిస్తుంది. దశాబ్దాలుగా రష్యా అంటే భారత్‌కు ప్రధాన ఆయుధ సరఫరాదారు. కానీ ఇప్పుడు పరిస్థితి మారుతోంది. అమెరికా, ఫ్రాన్స్, ఇజ్రాయెల్ దేశాల నుంచి కూడా భారత్ భారీగా రక్షణ ఉత్పత్తులు కొనుగోలు చేస్తుండటంతో రష్యా తన పాత పద్ధతులను మార్చుకుంటోంది. మరోవైపు ఉక్రెయిన్ యుద్ధం, పాశ్చాత్య దేశాల ఆంక్షల నడుమ భారత్ లాంటి నమ్మకమైన భాగస్వామిని మరింత చేరువ చేసుకునేందుకు, ఏకంగా సాంకేతికతనే పంచుకోవడానికి రష్యా నిర్వపడటం విశేషం.

పాత ఆయుధాల స్థానంలో జాయింట్ ప్రొడక్షన్, కొత్త టెక్నాలజీ, దేశీయ తయారీ ఇవే భవిష్యత్ భారత్-రష్యా రక్షణ బంధానికి పునాది కానున్నాయి. అందుకే ఈ సెప్టెంబర్ 11న జరిగే సమావేశం, భారత భద్రతా ముఖవిత్రాన్ని మార్చే కీలక ఘట్టంగా మారబోతోంది.



చూద్దాం.ఎలక్ట్రిక్ టూ వీలర్ సెగ్మెంట్లో చూస్తే మొత్తంగా 1,83,204 వాహనాలు అమ్ముడుబోయాయి. గతేడాదితో పోలిస్తే ఇక్కడే 67.05 శాతం విక్రయాలు పెరిగాయి. జులైతో పోలిస్తే మాత్రం స్వల్పంగా 10.37 శాతం తగ్గడం గమనార్హం. ఇక ఎలక్ట్రిక్ ప్యాసింజర్ రిటైల్ వాహనాల విక్రయాలు గతేడాది ఆగస్టుతో పోలిస్తే 51.89 శాతం పెరిగి 30,696 యూనిట్లకు పెరిగాయి. జులైతో పోలిస్తే ఇక్కడ

విశేషం. జులైతో పోలిస్తే కూడా ఇక్కడ 30 శాతానికిపైగా వృద్ధి సమోదైంది. భారత విద్యుత్ వాహనాల చరిత్రలోనే ఈ అగస్ట్ అత్యుత్తమంగా నిలిచినట్లు ఫాదా ఫ్రెసిడెంట్ సాయి గిరిధర్ తెలిపారు. పండగ సీజన్ కాకపోయినా, నాలుగు విభాగాల్లో ఈవీ సేల్స్ సరికొత్త రికార్డులు సృష్టించడం ఈవీ అదరణకు అద్దం పడుతోందని చెప్పారు.

విజయ్ నాయకత్వంలో కొత్త కూటమి

తమిళనాడులో కొత్త రాజకీయాల్లో కీలక పరిణామం జరిగింది. తమిళగ వైట్రి కళగం (టీవీకే) నేతృత్వంలోని కొత్త కూటమి అవిర్భవించింది. దానికి “సెక్యులర్ సోషల్ జస్టిస్ విక్టరీ అలయన్స్” అని పేరు పెట్టారు. చెన్నైలోని పన్నెయూర్‌లో ఉన్న పార్టీ ప్రధాన కార్యాలయంలో బుధవారం జరిగిన రెండో కూటమి సమన్వయ సమావేశంలో ఈ నిర్ణయం తీసుకున్నారు. ఈ పేరే తమ కూటమి సిద్ధాంతాలను, అజెండాను తెలియజేస్తోందని తమిళనాడు ఓసీసీ అధ్యక్షుడు మాణిక్ రాగూర్ తెలిపారు. తమిళనాడు హక్కుల కోసం పోరాడే పార్టీలన్నీ ఈ కూటమితో ఉన్నాయని ఆయన చెప్పారు. త్వరలో జరిగే ఉపఎన్నికల్లో కూటమి ఉమ్మడిగా పోటీచేస్తుందని మాణిక్ రాగూర్ ప్రకటించారు. లోకికవారం, సామాజిక న్యాయం, రాష్ట్ర హక్కుల సాధనే ధ్యేయంగా బరిలోకి దిగనున్న కొత్త కూటమి త్వరలో జరిగే ఉపఎన్నికల్లో సత్తా చాటేందుకు వ్యూహరచన చేస్తోంది. టీవీకే వ్యవస్థాపకుడు, తమిళనాడు ముఖ్యమంత్రి విజయ్ అధ్యక్షతన జరిగిన ఈ కీలక సమావేశంలో కాంగ్రెస్, విదుతల్లె విరుత్తెగల్ కచ్చి (వీసీకే), మరుమలర్చి ప్రదీప మున్నేట్ర కజగం (ఎండిఎంకే), ఇండియన్ యూనియన్ ముస్లిం లీగ్ (ఐఎంయూఎల్) వంటి కీలక భాగస్వామ్య పార్టీల నాయకులు పాల్గొన్నారు.

విమర్శలను న్యాయవ్యవస్థ వ్యతిరేకించదు

విమర్శలను న్యాయవ్యవస్థ వ్యతిరేకించదని సుప్రీంకోర్టు స్పష్టం చేసింది. కానీ సమాచారం లేని వాదనలను వ్యతిరేకిస్తుందని స్పష్టం చేసింది. అయితే న్యాయవ్యవస్థపై విమర్శలను సరైన వేదిక ద్వారా నిష్పక్షపాతంగా, హేతుబద్ధమైన పద్ధతిలో వ్యక్తం చేయాలని సూచించింది. విమర్శకు, మౌనానికి మధ్య తేడా లేదని పేర్కొంది. బాధ్యతాయుతమైన చర్చకు, సమాచారం లేని వాదనకు మధ్యే తేడా ఉందని అభిప్రాయపడింది. ఎస్/సీఈఆర్‌టీ ఎనిమిదో తరగతి పాఠ్యపుస్తకంలో ‘న్యాయవ్యవస్థలోని అవినీతి’ అనే అంశాన్ని ప్రవేశపెట్టడంపై సుమోటోగా స్వీకరించి కేసుపై విచారణను ముగిస్తూ సీజేబి జస్టిస్ సూర్యకాంత్, న్యాయమూర్తులు జస్టిస్ జోయ్/మాల్వా బాగ్చి, జస్టిస్ వి. మోహనమతో కూడిన ధర్మాసనం ఈ వ్యాఖ్యలు చేసింది. “న్యాయవ్యవస్థ విమర్శలను వ్యతిరేకించదు. వ్యతిరేకించజాలదు. ఒక శక్తివంతమైన రాజ్యాంగ ప్రజాస్వామ్యంలో న్యాయవ్యవస్థ పనితీరుపై నిష్పక్షపాతమైన, సమాచారంతో కూడిన, నిర్మాణాత్మకమైన విమర్శలు చేయాలి. ఆ విమర్శలు వ్యవస్థ జవాబుదారీతనానికి, స్వీయ సవరణకు దోహదపడతాయి. న్యాయవ్యవస్థపై విమర్శలు సరైన వేదిక ద్వారా నిష్పక్షపాతమైన, హేతుబద్ధమైన యంత్రాంగంలో వినిపించాలి. అంతేగానీ సున్నితమైన మనసుల కోసం ఉద్దేశించిన పారశాల పాఠ్యప్రణాళికలోకి ధ్రువీకరణ లేకుండా ప్రవేశించకూడదు” అని సుప్రీంకోర్టు పేర్కొంది.

అసలేంటి వివాదం?

ఈ ఏడాది ఖిబ్రవరిలో విడుదలైన 8వ తరగతి సోషల్ సైన్స్ పుస్తకంలోని ఛాప్టర్ 4 అయిన ‘ది రోల్ ఆఫ్ ది జ్యుడిషియరీ ఇన్ సాస్ట్రీ (సమాజంలో న్యాయ వ్యవస్థ పాత్ర)’ అధ్యాయంలో న్యాయ వ్యవస్థలో అవినీతి, కేసుల పెండింగ్, మౌలిక వసతుల కొరత, న్యాయమూర్తుల కొరత వంటి అంశాలు ఉండటంతో విచారం మొదలైంది. ఈ అధ్యాయం న్యాయ వ్యవస్థ ప్రతిష్ఠను దెబ్బతీసేలా ఉందని అభ్యంతరాలు వ్యక్తం అయ్యాయి. దీనిపైనే సుప్రీం కోర్టు సుమోటాగా విచారణ చేపట్టి ఎన్‌సీఈఆర్‌టీపై మండిపడింది. అనంతరం సోషల్ సైన్స్ బుక్‌కు సంబంధించిన ముద్రణ పూర్తైన, అలాగే డిజిటల్ కాపీలన్నింటినీ వెంటనే ఉపసంహరించుకోవాలని ఆదేశాలు జారీ చేసింది. ఇంకా ఆ పుస్తకాన్ని మళ్లీ ముద్రించడం, డిజిటల్ రూపంలో ప్రచురించడం లేదా పంపిణీ చేయడంపై పూర్తి నిషేధం విధిస్తూ నిర్ణయం తీసుకుంది. ఈ క్రమంలో ఎన్‌సీఆర్‌టీపై దేశ అత్యున్నత న్యాయస్థానంలో ఆగ్రహం వ్యక్తం చేసింది. ఈ క్రమంలో సుప్రీంకోర్టుకు ఎన్‌సీఈఆర్‌టీ క్షమాపణలు చెప్పింది.

సవరించిన పాఠ్య పుస్తకం

అనంతరం ఎన్‌సీఈఆర్‌టీ సోషల్ సైన్స్ బుక్‌ను సవరించింది. ఈ క్రమంలో పలు మార్పులు చేసింది. ‘స్వతంత్ర న్యాయ వ్యవస్థ ఎందుకు అవసరం?’ అనే ప్రారంభ ప్రశ్నను తొలగించి ‘న్యాయబద్ధమైన, సామరస్యపూర్వకమైన సమాజం కోసం అనలు న్యాయం ఎందుకు అవసరం?’ అనే కోణంలో కొత్త అంశాన్ని చేర్చింది. ఇంకా ‘న్యాయ వ్యవస్థ ఎదుర్కొంటున్న సవాళ్లు’ అనే విభాగాన్ని పూర్తిగా తొలగించింది. అందులో కోర్టుల్లో న్యాయమూర్తుల కొరత, క్షిప్రమైన న్యాయ ప్రక్రియ, బలహీనమైన మౌలిక వసతులే కారణమని ఉంది. ఈ అంశాన్ని పుస్తకం నుంచి తొలగించింది. అనలు ఈ వివాదానికి కేంద్ర బిందువుగా ఉన్నటువంటి న్యాయ వ్యవస్థలో అవినీతి అనే విభాగాన్ని కూడా పూర్తిగా తొలగిస్తూ నిర్ణయం తీసుకుంది.

ముగిసిన కేసు

కొత్త అధ్యాయంతో కూడిన కొత్త ఎన్‌సీఈఆర్‌టీ బుక్‌ను విద్యార్థులకు పంపిణీ చేశారని సెప్టెంబరు 1న సాలిసిటర్ జనరల్ తుషార్ మెహతా సుప్రీంకోర్టుకు తెలియజేశారు. దీంతో సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ నేతృత్వంలోని ధర్మాసనం ఎన్‌సీఈఆర్‌టీ బుక్ వివాదం సివిల్ సుమోటో రిట్ పిటిషన్‌ను మూసివేసింది. కాగా, కేంద్రం ఏర్పాటు చేసిన నిపుణుల బృందం సూచించిన సవరణల ఆధారంగా వివాదాస్పద అధ్యాయాన్ని ఎన్‌సీఈఆర్‌టీ మార్చిందని సుప్రీంకోర్టు గమనించింది. కేంద్ర ఏర్పాటు చేసిన నిపుణుల కమిటీకి సుప్రీంకోర్టు (రిటైర్డ్) జడ్జి జస్టిస్ ఇందు మల్హోత్రా నేతృత్వం వహించారు. ఈ కమిటీలో సీనియర్ న్యాయవాది, భారతదేశ మాజీ అటార్నీ జనరల్ కె.కె. వేణుగోపాల్, ప్రొఫెసర్ ప్రకాష్ సింగ్ ఉన్నారు.

బుల్డోజర్లు పెట్టిన కదలని హనుమాన్...

భోపాల్ : మధ్యప్రదేశ్‌లోని ఉజ్జయినిలో రోడ్డు విస్తరణ పనుల కోసం ప్రాచీన హనుమంతుని ఆలయాన్ని తొలగించారు. అయితే, అందులోని హనుమ విగ్రహాన్ని మాత్రం అక్కడ నుంచి తరలించడం సాధ్యం కాలేదు. నాలుగు రోజుల పాటు అధికారులు, సిబ్బంది తీవ్రంగా శ్రమించి, భారీ యంత్రాలతో ప్రయత్నించినా... విగ్రహం ఒక్క అంగుళం కూడా కదలేదు. ఈ మధ్యప్రదేశ్‌లోని ఉజ్జయినిలో చోటుచేసుకుంది. కంతాల్ చౌరాహ్ - చల్డీ చౌక్ రహదారిపై ఉన్న ‘ఖదే హనుమాన్’ ఆలయానికి దాదాపు 170 ఏళ్ల చరిత్ర ఉందని స్థానికులు చెబుతుంటారు.2028లో జరగబోయే ‘సింహస్థ కుంభమేళా’ కోసం నగరంలో మౌలిక వసతుల విస్తరణ, రోడ్ల వెడల్పు పనులు శరవేగంగా జరుగుతున్నాయి. ప్రతి 12 ఏళ్లకు ఒకసారి వస్తే ఈ పుణ్యకాలంలో క్షిప్రా సదిలో పవిత్ర స్నానాలు ఆచరించేందుకు కోట్లాది మంది భక్తులు పరమశివుడి క్షేత్రమైన ఉజ్జయినికి తరలివస్తారు. అందులో భాగంగానే రహదారి విస్తరణ చేపట్టగా.. పురాతన ఆలయాన్ని తొలగించాల్సిన పరిస్థితి ఏర్పడింది. ఉజ్జయిని మునిసిపల్ కార్పొరేషన్, జిల్లా యంత్రాంగం ఈ విగ్రహాన్ని టాంకి చౌక్ సమీపంలో నూతనంగా నిర్మించే ప్రాంతానికి సురక్షితంగా తరలించాలని ప్రణాళిక రచించాయి.ఆలయాన్ని పూర్తి స్థాయిలో తొలగించినప్పటికీ, నిలబడి ఉన్న హనుమంతుని విగ్రహం మాత్రం ఉన్న చోటు నుంచి కదలేదు. అధికారులు, కార్మికులు భారీ యంత్రాల (జేసీబీలు, క్రేన్స్) సహాయంతో విగ్రహాన్ని తరలించడానికి అనేక ప్రయత్నాలు చేశారు. స్థానిక మిడియాని నేవీదిక ప్రకారం, గత కొద్ది రోజుల్లో నాలుగుసార్లు జరిపిన ప్రయత్నాలు విఫలం కావడంతో, అధికారులు భారీ యంత్రాల వినియోగాన్ని తాత్కాలికంగా నిలిపివేశారు

‘దైవ లీల’గా ప్రచారం

విగ్రహాన్ని కదిలించడంలో అధికారులు విఫలమవడంతో ఈ అంశం సోషల్ మీడియాలో వైరల్‌గా మారింది. అనేకమంది దీనిని దైవ లీలగా అభివర్ణిస్తున్నారు. అదే సమయంలో ఆలయ ప్రాంగణం వద్దకు పెద్ద ఎత్తున కోతులు గుమిగూడిన వీడియోలు నెట్టింబ వైరల్ కావడంతో సమృకం మరింత బలపడింది.ఆలయ అర్చకుడు మహేష్ జైరాగి మాట్లాడుతూ.. వరుసగా జరుగుతున్న ఈ విఫల యత్నాలు స్వామివారు ఇక్కడే ఉండాలనుకుంటున్నారనడానికి సంతకమని అన్నారు. “హనుమంతుడు ప్రతిరోజూ తాను ఇక్కడే ఉండాలనుకుంటున్నట్లు సంతకాలు ఇస్తున్నారు.. అధిక యంత్రాంగం ఈ సంతకాలను అర్థం చేసుకోవాలని నేను వినప్రంగా వేడుకుంటున్నాను. ఒకవేళ విగ్రహాన్ని తొలగించాల్సి వస్తే, అది ఎటువంటి దెబ్బతినకుండా ప్రస్తుతం ఏ రూపంలో ఉందో అదే విధంగా భద్రంగా తరలించాలి. పూర్తి భద్రత హామీ ఇస్తే వరకు విగ్రహాన్ని కదిలించే ప్రయత్నం చేయకూడదు” అని ఆయన తెలిపారు.

సంపాదకీయం

వ్యవసాయానికి

డేంజర్ బెల్స్

దేశం మొత్తం మీదా వర్షం పరిస్థితి ఆశాజనకంగా లేదు. జూన్ నుంచి సెప్టెంబర్ వరకు సాధారణంగా దేశంలో సుమారు 870 మిల్లీమీటర్ల వర్షం పడాలి. కానీ సెప్టెంబర్ మొదటి వారం నాటికి సీజనల్ వర్షపాతం సాధారణం కంటే 13 శాతం తక్కువగా ఉంది. జూన్ లో ఏకంగా 35 శాతం లోటు నమోదైంది. జూలైలో కొంత వర్షం పుంజుకున్నా.. ఆగస్టులో మళ్లీ 16 శాతం లోటు వచ్చింది. ప్రాంతాల వారీగా చూస్తే దక్షిణ ద్వీపకల్పంలో దాదాపు 27 శాతం వర్ష లోటు ఉంది. అంటే తెలంగాణ, ఏపీ సహా దక్షిణాది ప్రాంతాలపై వర్షాభావ ప్రభావం ఎక్కువగా ఉంది. సెప్టెంబర్ లోనూ సాధారణం కంటే తక్కువ వర్షాలు పడే అవకాశం ఉండటంతో.. ఈసారి నైరుతి సీజన్ దేశవ్యాప్తంగా లోటుతో ముగిసే పరిస్థితి కనిపిస్తోంది. వాతావరణ మార్పులు, రుతుపవనాల తీరు, ఎల్నినో వంటి ప్రభావాలు కూడా వ్యవసాయంపై ప్రభావం చూపుతున్నాయి.వ్యవసాయం ఇప్పటికీ వానపై చాలా వరకు ఆధారపడి ఉంది. నైరుతి రుతుపవనాల సమయంలో వచ్చే వర్షాలే చెరువులను నింపాలి. వాగులు, వంకల్లో నీరు పారాలి. భూగర్భ జలాలు పెరగాలి. బోర్లలో నీరు ఉండాలి. ప్రాజెక్టులకు నీరు చేరాలి. అప్పుడే రైతు పొలంలో పంట నిలబడుతుంది. కానీ ఈసారి కొన్ని ప్రాంతాల్లో పరిస్థితి తేడాగా ఉంది. ఒకవైపు వర్షం తక్కువగా పడుతోంది. మరోవైపు పడిన వాన కూడా ఒకే ప్రాంతంలో కురుస్తోంది. కొన్ని చోట్ల భారీ వర్షాలు పడుతున్నా.. మరికొన్ని ప్రాంతాల్లో చినుకులు కూడా కరువవుతున్నాయి. దీంతో రాష్ట్ర సగటు లెక్క కంటే గ్రామం, మండలం స్థాయిలో రైతు ఎదుర్కొంటున్న కష్టం ఎక్కువగా కనిపిస్తోంది.వర్షం తగ్గితే మొదట నీలలో తేమ తగ్గుతుంది. తర్వాత చెరువుల్లోకి వచ్చే నీరు తగ్గుతుంది. చెరువులు నిండకపోతే భూగర్భ జలాలు పెరగవు. బోర్లు ఎండిపోతే రైతు ప్రాజెక్టుల వైపు చూస్తాడు. అక్కడి నుంచి కాలువల ద్వారా నీరు రావాలి. కాలువ చివరి ఆయకట్టులో ఉన్న రైతు పొలానికి కూడా నీరు చేరాలి. అప్పుడే ప్రాజెక్టులో ఉన్న నీరు రైతుకు ఉపయోగపడుతుంది. తెలంగాణ నీటి అసలు లెక్క మొదలవుతుంది. ప్రాజెక్టుల్లో నీరు ఉండటం ఒక లెక్క ఆ నీరు పొలానికి చేరడం మరో లెక్క. వర్షం తక్కువైతే రైతు కష్టం అక్కడితో ఆగదు. విత్తనం కొనాలి. ఎరువులు వేయాలి. మందులు కొనాలి. కూలీలకు డబ్బులు ఇవ్వాలి. నీరు లేకపోతే బోరు నడపాలి. విద్యుత్ ఖర్చు పెరుగుతుంది. పంట నిలబడకపోతే మళ్లీ విత్తనం వేయాల్సి వస్తుంది. ఇలా వాన తగ్గిన ప్రతి దశలో రైతు ఖర్చు పెరుగుతూనే ఉంటుంది. కొన్ని ప్రాంతాల్లో రైతులు ఇప్పటికే పంటలను తిరిగి విత్తాలిన పరిస్థితి ఏర్పడింది. ఒకసారి వేసిన పంట ఎండిపోతే మరోసారి పెట్టుబడి పెట్టాలి. రెండోసారి కూడా వాన రాకపోతే మరోసారి అప్పు చేయాల్సి వస్తుంది. చివరికి ఆకాశంలో పడని వాన..రైతు జేబులో అప్పుగా మారుతుంది. మరో వైపు ప్రాజెక్టుల నీటిపై రాజకీయ రచ్చ మొదలవుతోంది. ఎవరి హయాంలో ఏ ప్రాజెక్టు వచ్చిందని అధికార, ప్రతిపక్షాల మధ్య మాటల యుద్ధం సాగుతోంది. రాజకీయ పార్టీలకు నీరు ఒక రాజకీయ అంశం కావచ్చు. కానీ రైతుకు మాత్రం నీరు జీవనాధారం. పంటకు నీరు రావాలి. పంట చేతికి రావాలి. పంటకు గిట్టుబాటు ధర రావాలి. అప్పు తీర్చాలి. ఇందిని నడపాలి. రైతు ఆలోచన ఇలానే సాగుతోంది. నీటి లెక్కను కేవలం ప్రాజెక్టుల దగ్గర ఆపకూడదు. ఆకాశం నుంచి మొదలుపెట్టి రైతు పొలం వరకు చూడాలి. ఎంత వర్షం పడాలి. ఎంత పడింది. గత ఐదేళ్లలో ఎంత పడింది. పడేక్క సగటుతో పోలిస్తే పరిస్థితి ఎలా ఉంది. ఏ జిల్లాల్లో వర్షం తగ్గింది. ఏ మండలాల్లో లోటు ఎక్కువగా ఉంది. ఏ ప్రాంతాల్లో భూగర్భ జలాలు పడిపోయాయి. ఎన్ని చెరువులు నిండాయి. ఎన్ని ఖాళీగా ఉన్నాయి. ఈ లెక్కలన్నీ కలిపితేనే వర్షం ప్రభావం ఎంత పెద్దదో అర్థమవుతుంది.పక్కా రాష్ట్రం ఆంధ్రప్రదేశ్ లోను వర్షం ముఖం చాటిసింది. జూన్ 1 నుంచి సెప్టెంబర్ 6 వరకు రాష్ట్రంలో సాధారణంగా 452.9 మిల్లీమీటర్ల వర్షం పడాలి. కానీ ఇప్పటివరకు 203.9 మిల్లీమీటర్లే నమోదైంది. అంటే ఏకంగా 55 శాతం వర్ష లోటు. 28 జిల్లాల్లోనూ లోటు పరిస్థితి ఉంది. అన్నమయ్య జిల్లాలో 77.5 శాతం, ప్రకాశంలో 71.4 శాతం, విశాఖలో 60.4 శాతం లోటు నమోదైంది. దీంతో వర్షాధార వ్యవసాయంతో పాటు భూగర్భ జలాలు, చెరువులు, ప్రాజెక్టుల నీటి నిల్వలపైనా ప్రభావం పడుతోంది.ఇప్పుడు నీటిని కేవలం ప్రాజెక్టుల సమస్యగా చూడలేం. వర్షపు నీటిని ఎంత వరకు ఒడిసిపట్టుకుంటున్నాం. చెరువులను ఎంత వరకు కాపాడుతున్నాం. భూగర్భ జలాలను ఎలా పెంచుతున్నాం. పట్టణాల్లో వర్షపు నీరు ఎంత వృథా అవుతోంది. గ్రామాల్లో చెరువులు, కుంటలు, కాలువల పరిస్థితి ఎలా ఉందో ఆలోచించాలి. ఒక గ్రామాన్ని తీసుకుంటే ఈ సమస్య మొత్తం కళ్లకు కట్టినట్టు కనిపిస్తుంది. ఆ గ్రామంలో సాధారణంగా ఎంత వర్షం పడుతుంది. ఈసారి ఎంత పడింది. చెరువులోకి ఎంత నీరు వచ్చింది. బోర్లలో నీటి మట్టం ఎంత తగ్గింది. ఎన్ని బోర్లు పనిచేస్తున్నాయి. ఎన్ని ఎండిపోయాయి. ఎన్ని ఎకరాల్లో పంట వేశారు. ఎన్ని ఎకరాలకు నీరు అందింది. ఎంత పెట్టుబడి పెట్టారు. పంట దెబ్బింటే రైతుకు ఎంత నష్టం వచ్చింది. చివరికి ఎంత అప్పు మిగిలింది. ఈ సమస్య ఎంత తగ్గింది. ఆ పంటతో రైతు చేతిలో చివరికి ఎంత మిగిలింది. ఈ మొత్తం లెక్క తెలంగాణ నీటి అసలు లెక్క.ఆకాశం వాన ఇవ్వాలి. చెరువు నీటిని దామకొవాలి. ప్రాజెక్టు నీటిని పొలానికి చేర్చాలి. రైతు పంట పండించాలి. పంటకు మంచి ధర రావాలి. అప్పు తీరాలి. అప్పుడే నీటి లెక్క రైతు జీవితంలో మంచి ఫలితంగా మారుతుంది. వాన కోసం ఆకాశం వైపు చూసే రైతు కళ్లలో నీరు కాదు. సమృథం ఉండాలి. ఆ సమృథాన్ని నిలబెట్టేది కేవలం వర్షం కాదు. మన నీటి నిర్వహణ అనేది నిజం. ఆ దిశగా పాటకులు ఆలోచిస్తే అన్నిదాత అందోళన చెందాల్సిన అవసరం ఉండదు.

ఇస్తా పై ‘వేటు’?

నరేంద్రమోడి నేతృత్వంలో 12 ఏండ్ల క్రితం కేంద్రంలో ఎన్డీయే ప్రభుత్వం ఏర్పడినప్పటి నుంచి ప్రైవేటీకరణ అడ్డాఅ దుప్ప అనేది లేకుండా సాగిపోతున్నది. అనేక ప్రభుత్వరంగ కంపెనీలను ఒక్కొక్కటిగా అమ్మడియలైన కార్పొరేట్లకు కట్టబెడు తుండటం తెలిసిందే. ముఖ్యంగా రేవులు, విమానాశ్రయాలు ప్రైవేటీకరణ ఈ ధోరణికి అద్దం పడుతున్నది. తాజాగా భారత అంతరిక్ష పరిశోధనా సంస్థ (ఇస్రో)ను ప్రైవేట్ బాట పట్టిస్తున్నారనే వివాదం మునురుకుంటున్నది. ప్రభుత్వం ఇస్రోను ప్రైవేటీకరించడం లేదని అంటున్నప్పటికీ, జరుగుతున్న పరిణామాలు మరోరకం సంకేతాలు వెలువరిస్తున్నాయి. రాకెట్ల తయారీ, ఉపగ్రహాల నిర్మాణం, లాంచ్ సేవలు వంటి కీలక రంగాలను క్రమంగా ప్రైవేట్ కంపెనీలకు అప్పగించే యత్నాలు జరుగుతున్న మాట వాస్తవం. ఒకప్పుడు పూర్తిగా ప్రభుత్వ ఆధీనంలో ఉన్న అంతరిక్ష రంగంలో కార్పొరేట్ పెట్టుబడులకు ద్వారాలు తెరుచుకుంటున్నాయి. జరుగుతున్న పరిమాణాలపై ఇస్రో సిబ్బందిలో అసమ్మతి రాజుకుంటున్నది. తమ ప్రాముఖ్యం తగ్గిపోతుందని శాస్త్రవేత్తలు ఆందోళన చెందుతున్నారు. అనుభవజ్ఞులైన శాస్త్రవేత్త లు ప్రైవేట్ రంగానికి వెళ్లిపోతున్నారనే వార్తలు కూడా జోరుగా వినపస్తున్నాయి. అందుకు ఉద్యోగులు ఎంచుకుంటున్న స్వచ్ఛంద ఉద్యోగ విరమణపై సంస్థ ఆంక్షలు విధించాల్సి రావడం పరిస్థితి తీవ్రతను తెలియజేస్తున్నది. ప్రైవేట్ రంగాన్ని ప్రోత్సహించడం తప్పు కాదు. ప్రపంచవ్యాప్తంగా అంతరిక్ష రంగంలో ప్రభుత్వప్రైవేట్ భాగస్వామ్యం పెరుగుతున్నది. కానీ అక్కడ ప్రభుత్వ సంస్థలు తమ కేంద్రీయ పాత్రను కోల్పోవడం లేదు. ఉదాహరణకు, అమెరికాలో నాసా ప్రైవేట్ కంపెనీలతో పనిచేస్తున్నప్పటికీ, దిశానిర్దేశం, నియంత్రణ, పరిశోధనలో కీలక స్థానాన్ని నిలుపుకొంటున్నది. కానీ భారతదేశంలో మాత్రం పరిస్థితి భిన్నంగా మారుతున్నదనే వాదన వినిపిస్తున్నది. ఇస్రోను బలహీనపరుస్తూ, కార్పొరేట్ సంస్థలను ముందుకు తెస్తున్నారనే విమర్శలు జోరందుకుంటున్నాయి. ఇస్రోలో ప్రైవేటీకరణ దిశగా జరుగుతున్న చర్యలపై అసంతృప్తి వ్యక్తం చేస్తూ, ఉద్యోగ సంఘాలు కేంద్ర ప్రభుత్వానికి గట్టిగా అల్లిమేటమ్ ఇచ్చాయి. ఇస్రో స్వరావ, న్యూజావాలను దెబ్బతీసే విధంగా కీలక కార్యకలాపాలను ప్రైవేట్ సంస్థలకు బదిలీ చేస్తే తాము



మానంగా ఉండబోమని తాళ్ళీదు జారీ చేశాయి. పరిశోధన స్వాతంత్ర్యం, ఉద్యోగ భద్రత, సంస్థ భవిష్యత్తుపై స్పష్టత ఇవ్వాలని డిమాండ్ చేస్తూ, ప్రభుత్వం తక్షణమే తన విధానాలపై పునరాలోచన జరుపాలని కోరుతున్నాయి. లేకపోతే ఆందోళనలకు దిగడమే కాకుండా, దేశవ్యాప్తంగా శాస్త్రవేత్తల స్థాయిలో నిరసనలు ఉధృతం చేసే అవకాశమున్నదని తెలిపాయి. ఇది కేవలం ఉద్యోగుల అసంతృప్తి కాదు, ఇస్రో భవిష్యత్తుపై పెరుగుతున్న ఆందోళనలకు ప్రతిబింబం. ఇన్-స్పేస్, ఎన్ఎస్ఐఎల్ వంటి కొత్త సంస్థలు కూడా ఈ చర్యలోకి వస్తున్నాయి. అదానీ, అంబానీ వంటి దేశంలోని అగ్ర కార్పొరేట్ సమాహాలు అంతరిక్ష రంగంలోకి అడుగుపెట్టడం మరో కీలక చర్యకు దారితీస్తున్నది. ప్రభుత్వ విధానాల మార్పులతో స్పేస్ రంగం ప్రైవేట్ పెట్టుబడులకు ద్వారాలు తెరుచుకోవడంతో, ఈ భారీ కంపెనీలు రాకెట్ తయారీ, ఉపగ్రహ సేవలు, స్పేస్ టెక్నాలజీ వ్యాపారాల్లో అవకాశాలను అన్వేషిస్తున్నాయి. ఒకవైపు ఇది పెట్టుబడులు, సాంకేతిక అభివృద్ధికి దోహదపడుతుందనే

వాదన ఉన్నప్పటికీ, మరోవైపు ఇస్రో వంటి ప్రభుత్వరంగ సంస్థల సామర్థ్యాన్ని ఉపయోగించుకొని కార్పొరేట్లు అదే రంగంపై అధిపత్యం చెలాయించడానికి ప్రయత్నిస్తున్నారనే విమర్శలు వ్యక్తమవుతున్నాయి. ప్రభుత్వ విధానాల్లో పారదర్శకత లేకపోవడం, స్పష్టమైన హద్దులు లేకపోవడం వల్ల సందేహాలు మరింత బలపడుతున్నాయి. ప్రైవేట్ రంగ భాగస్వామ్యంతో అంతరిక్ష రంగం విస్తరిస్తుందని, పెట్టుబడులు వస్తాయని భద్రాగా ఉద్యోగాలు పెరుగుతాయనేది ప్రభుత్వ వాదన. ఇది కొంతవరకు నిజమే కావచ్చు. ప్రైవేట్ రంగాన్ని ప్రోత్సహించాల్సిందే. అయితే అందుకు ఇస్రోను బలిపెట్టకుండా చూడాలి. పరిశోధన, అభివృద్ధిని సాధించిన ఇస్రో, రేపు కార్పొరేట్ లాభాల వేటలో తన అంలైన ఉనికిని కోల్పోయే ప్రమాదం ఉన్నది.

చట్టసభల దగ్గరే ప్రజాస్వామ్యానికి తూట్లు

తెలంగాణ శాసనసభ వర్షాకాల సమావేశాల తొలి రోజే జరిగిన పరిణామాలు ప్రజాస్వామ్య వ్యవస్థను తీవ్రంగా కలవరపెట్టేవిగా ఉన్నాయి. సభలో ప్రతిపక్షం -- అధికారపక్షం మధ్య రాజకీయ ఘర్షణలు జరుగడం కొత్త కాదు. కానీ శాసనసభ్యులు సభలోకి ప్రవేశించకముందే పోలీసుల ద్వారా అడ్డుకోవడం, నిరసన వ్యక్తం చేయడానికి వారు ఎంచుకున్న దుస్తులను కూడా ఒక సమస్యగా పరిగణించడం దారుణం. ముఖ్యంగా మహిళా శాసనసభ్యుల పట్ల పోలీసులు వ్యవహరించిన తీరు ప్రజాస్వామ్య వ్యవస్థకు కళంకం తీసుకొచ్చేవిగా ఉన్నాయి. ప్రతిపక్ష సభ్యులు నల్ల దుస్తులు ధరించడం ఒక నిరసన రూపం. అది సభా కార్యకలాపాలను అడ్డుకోవడం కంటే ముందే నేరంగా మారిపోదు. దుస్తులపై ఏవైనా అభ్యంతరకరమైన వ్యాఖ్యలు ఉంటే వాటిని తీసేసి రమ్మని చెప్పవచ్చు. నిరసన తెలిపే హక్కు ప్రజాస్వామ్యంలో అధికారపక్షానికే కాదు, ప్రతిపక్షానికీ ఉంటుంది. ఆ నిరసన సభా నియమాలను ఉల్లంఘిస్తే సభాపతి చర్య తీసుకోవచ్చు. కానీ సభా ప్రాంగణంలోకి అడుగుపెట్టకముందే పోలీసుల ద్వారా సభ్యులను అడ్డుకోవడం మాత్రం అత్యంత తీవ్రమైన పరిణామం. శాసనసభ్యులను పోలీసులు తోసేయడం, లాగడం, అడ్డుకోవడం ప్రజాస్వామ్య సంస్థల గౌరవానికి విరుద్ధం. మహిళా శాసనసభ్యుల విషయంలో పోలీసులు ప్రవర్తన మరింత ఆందోళన కలిగించే విషయం. మహిళా సభ్యులను పురుష పోలీసులు అడ్డుకున్నారనే ఆరోపణలు నిజమైతే, అది కేవలం పోలీసింగ్ పద్ధతిపై మాత్రమే ప్రశ్న కాదు, మహిళా ప్రజాప్రతినిధుల గౌరవం, భద్రత, హక్కులపై ప్రశ్న. ప్రజాస్వామ్యానికి ప్రతీకగా నిలువాల్సిన శాసనసభ గుమ్మం దగ్గరే ఇటువంటి దృశ్యాలు కనిపించడం మంచి సంకేతం కాదు. దేశ రాజకీయ చరిత్రలో ఇలాంటి ఘర్షణలు ఎన్నో హెచ్చరికలు ఇచ్చాయి. తమిళనాడు శాసనసభలో జయలలితకు ఎదురైన అవమానకర ఘటనలు ఇప్పటికీ రాజకీయ చరిత్రలో మిగిలిపోయాయి. సభలో రాజకీయ ప్రత్యర్థిత్వం హద్దులు దాటితే అది వ్యక్తుల మధ్య ఘర్షణగా మొదలై, చివరకు సంస్థల ప్రతిష్ఠను దెబ్బతీస్తుంది. తెలంగాణ ఆ దారిలో నడువకూడదు. ఇదే సమయంలో ఎమ్మెల్యే తాతా మధు వ్యాఖ్యల వివాదాన్ని కూడా రాజకీయ వివేకంతో చూడాల్సిన అవసరం ఉన్నది.

తాను చేసిన వ్యాఖ్యలు స్పీకర్ ను ఉద్దేశించి కాదని ఆయన స్పష్టంచేశారు. ఒకవేళ స్పీకర్ కు అలా అనిపించినట్లయితే ఆ వ్యాఖ్యలను వెనక్కి తీసుకుంటానని, తన వ్యాఖ్యల పట్ల విచారం వ్యక్తం చేస్తున్నానని కూడా ప్రకటించారు. ఒక ప్రజాప్రతినిధి తన వ్యాఖ్యపై విచారం వ్యక్తం చేసిన తర్వాత కూడా అదే అంశాన్ని సభ మొత్తాన్ని స్తంభింపజేసే స్థాయికి తీసుకెళ్లడం అవసరమా అనేది ఆలోచించాల్సిన ప్రశ్న. స్పీకర్ పదవి అత్యంత గౌరవప్రదమైనది. ఆ పదవని అవమానించేలా ఎవరు మాట్లాడినా ఖండించాల్సిందే. అదే సమయంలో స్పీకర్ కూడా సభను అన్ని పక్షాలకు సమానంగా అందుబాటులో ఉంచే రాజ్యాంగబద్ధమైన పాత్రను పోషించాలి. ఒక సభ్యుడి వ్యాఖ్యను మొత్తం ప్రతిపక్షానికీ, ఒక పార్టీకి, లేదా ఒక సామాజిక వర్గానికే వాస్తవమేనని, పోలీసులు సరైన ప్రజాస్వామ్య పద్ధతి కాదు. రాష్ట్రంలో నిరుద్యోగ యువత భవిష్యత్తు ప్రకార్యకంగా ఉన్నది. విద్యార్థుల ఫీజు



రీయంబర్స్ మెంట్ బకాయిల సమస్య తీవ్రంగా ఉన్నది. ఉద్యోగులు పీఆర్ ికోసం ఎదురుచూస్తున్నారు. పెన్షన్ల సమస్యలు పరిష్కారం కోసం చూస్తున్నాయి. ఎల్ నినో ప్రభావంతో కరువు పరిస్థితులు ఏర్పడే అవకాశాలపై ముందస్తు ప్రణాళిక అవసరమని నిపుణులు సూచనలు చేస్తున్నారు. ప్రజల భూములను నిషేధిత జాబితాలో చేర్చి, వాటి పరిష్కారంలో పారదర్శకత లేకపోవడం వల్ల వేదాది కుటుంబాలు ఇబ్బందులు పడుతున్నాయి. ఇలాంటి సమస్యలపై సభలో సమగ్ర చర్య జరుగాల్సిన సమయంలో సభ ఈ విధమైన గందరగోళమైన పరిస్థితిలో నడువడం, సభా సమయాన్ని వృథా చేయడం ప్రజల పట్ల అన్యాయం. ఇక్కడ కాంగ్రెస్ కు ఒక విషయం గుర్తుంచాలి. కేంద్రంలోని బీజేపీ సర్కార్ పార్లమెంటును నిర్వహించకుండా ఆటంకాలు కలిగిస్తున్నదని కాంగ్రెస్ విమర్శించిన సందర్భాలు ఉన్నాయి. ప్రధాని, హోంమంత్రి సభకు రావాలని డిమాండ్ చేస్తూ సభను స్తంభింపజేసిన సందర్భాలు కూడా ఉన్నాయి. మరి అదే రాజకీయ సంస్కృతి రాష్ట్ర శాసనసభలో అధికారపక్షంగా ఉన్నప్పుడు ఎందుకు మారాలి? ప్రజాస్వామ్యం అంటే అధికారపక్షం మాట్లాడటం కాదు. ప్రతిపక్షం మాట్లాడటం కూడా కాదు. అధికారపక్షం మాట్లాడినంత సమయం ప్రతిపక్షానికీ కూడా మాట్లాడే అవకాశం ఉండటం. ప్రతిపక్షం నిరసన తెలిపినంత మాత్రాన దాన్ని అణచివేయకుండా, సభా నియమాల పరిధిలో ఎదుర్కోవడం, సభా సమయాన్ని ప్రజా ప్రయోజనాల కోసం వినియోగించడం. పోలీసులు ప్రభుత్వానికి రాజకీయ రక్షక దళం కాదు. వారు చట్టాన్ని అమలు చేసే వ్యవస్థ. ప్రతిపక్ష శాసనసభ్యులు ప్రభుత్వ

శత్రువులు కాదు. వారు ప్రజలు ఎన్నుకున్న ప్రతినిధులు. ఈ రెండు వాస్తవాలను ప్రభుత్వం మరచిపోతే ప్రజాస్వామ్య వ్యవస్థలో ప్రమాదకరమైన పరిస్థితి ఏర్పడుతుంది. సోమవారం జరిగిన ఘటనను కేవలం కాంగ్రెస్ బీజేపీ రాజకీయ గొడవగా కొట్టిపారేయడం సరిపోదు. ఇది తెలంగాణ శాసనసభ ప్రతిష్ఠకు సంబంధించిన విషయం. సభ గుమ్మం దగ్గరే ప్రజాప్రతినిధులను అడ్డుకొనే పరిస్థితి ఏర్పడితే, రేపు ఏ ప్రభుత్వం వచ్చినా అదే పద్ధతిని అనుసరించే ప్రమాదం ఉంటుంది కదా! ఒకసారి అధికారానికి ఈ మార్గం అలవాటైతే, ప్రతిపక్షంలోకి వెళ్లివచ్చు అదే అధికారాన్ని విమర్శించే నైతిక హక్కు రాజకీయ పార్టీలకు బలహీనమవుతుంది. జరిగినది ఎవరి విజయమూ కాదు. అధికారపక్షానిది కాదు, ప్రతిపక్షానిదే కాదు. అది ప్రజాస్వామ్యానికి జరిగిన నష్టం. శాసనసభ గుమ్మం ప్రజాప్రతినిధులకు మూసుకుపోయిన రోజు. ప్రజల గొంతుకకు కూడా తలుపులు మూసుకుపోయిన రోజు. తెలంగాణ రాజకీయ వ్యవస్థ ఆ దిశగా ఒక్క అడుగు కూడా ముందుకు వేయకూడదు. అధికారపక్షం ప్రతిపక్షాన్ని గౌరవించాలి. ప్రతిపక్షం సభా నియమాలను గౌరవించాలి. స్పీకర్ అన్ని పక్షాలకు న్యాయమైన వేదిక కల్పించాలి. పోలీసులు రాజకీయ ఆదేశాల కంటే రాజ్యాంగబద్ధమైన బాధ్యతకు కట్టుబడి ఉండాలి. లేకపోతే శాసనసభ ప్రజాస్వామ్య చర్యల నిలయం కాకుండా, అధికార -- ప్రతిపక్ష యుద్ధరంగంగా మిగిలిపోతుంది. ప్రజలు మాత్రం బయట నిలబడి తమ సమస్యలకు సమాధానం కోసం ఎదురు చూస్తూనే ఉంటారు.

దళితుల సంక్షేమాన్ని నిర్లక్ష్యం చేసిన కాంగ్రెస్ సర్కార్

దళిత బంధును రద్దు చేసిన సీఎం రేవంత్ రెడ్డి
దళితులను అడ్డం పెట్టుకొని రాజకీయం చేయడం తగదు
శుభ లశుభ కార్యాలకు డబ్బుల మోత మోగిస్తాం
గజ్వేల్ మాజీ జెడ్పీసీ డాక్టర్ మల్లేశం

అగ్నిధార స్వస్థ సిద్ధిపేట జిల్లా

దళితులను అడ్డం పెట్టుకొని కాంగ్రెస్ పార్టీ రాజకీయం చేస్తుంది, కాంగ్రెస్ ప్రభుత్వ పాలనలో దళితులకు ఒరిగిన ప్రయోజనం ఏమీ లేదని గజ్వేల్ మాజీ జెడ్పీసీ డాక్టర్ మల్లేశం విమర్శించారు. బుధవారం గజ్వేల్ లో ఏర్పాటు చేసిన మీడియా సమావేశంలో ఆయన మాట్లాడారు. గత బిఆర్ఎస్ ప్రభుత్వ హయాంలో దళితుల సంక్షేమానికి పెద్దపీట వేస్తూ కెసిఆర్ ప్రతి కుటుంబానికి రూ 10 లక్షల ఆర్థిక సహాయం అందించగా, అధికారం చేపట్టిన సీఎం రేవంత్ రెడ్డి దళితులకు మాట ఇచ్చిన మర్రికార్కున ఖార్చో గారు అంటేద్దర్ అభయ హస్తం కింద 12 లక్షల రూపాయలు ప్రతి దళిత గిరిజన కుటుంబాలకు అందిస్తామన్నారని అదేవిధంగా ప్రభుత్వ కాంట్రాక్టర్లు 30% రిజర్వేషన్ ఇస్తానని కూడా చెప్పారు అదేవిధంగా ఎస్సీ రిజర్వేషన్ 15% నుండి 18% వరకు పెంచుతానని చెప్పడం జరిగింది ఎస్సీలకు 12% రిజర్వేషన్ ఇస్తామని చెప్పడం జరిగింది. ఇవన్నీ చేయకుండానే కల్లబోల్లి మాటలు చెబుతూ ఆ పథకాన్ని రద్దు చేసినట్లు అబద్ధపు వాక్యాలు చేశారు. అయితే నాటి నుండి నేటి వరకు దళితులను ఓటు బ్యాంకుగా చూస్తూ రాజకీయ పట్టు గడుపుకుంటున్నట్లు విమర్శించారు. ముఖ్యంగా దప్పు చప్పుళ్ళు శుభ అశుభ కార్యాలకు ఉపయోగిస్తాం , కాంగ్రెస్ చేపట్టిన దప్పు చప్పుళ్లు



మోతతో భగవంతునికి భారతి ఇచ్చి దప్పు చప్పుట్లతో దళితుల బాధను తీర్చడానికి, చేవెళ్ల డిక్టరేషన్ పై పోరాటానికి స్వాగతిస్తున్నట్లుగా ఉంది అన్నారు బిఆర్ఎస్ కు మంచి జరిగి ప్రజలను కాంగ్రెస్ ప్రభుత్వ వైఫల్యాలపై చైతన్యం చేసినట్లు అన్నారు. స్పీకర్ గడ్డం ప్రసాద్ కుమార్ పట్ల అనుచితంగా మాట్లాడిన ఎమ్మెల్యే తాతా మధు సూధన్ విచారం వ్యక్తం చేస్తూ క్రమావళి చెప్పగా, రాజకీయ లబ్ధి, కాంగ్రెస్ పార్టీ ఉనికి కోసం డబ్బుల మోత కార్యక్రమం

చేపట్టినట్లు ఆరోపించారు. రాష్ట్రంలో అన్ని వర్గాల ప్రజలు కేసీఆర్ వైపు చూస్తుండగా, జీర్ణించుకోలేని సీఎం రేవంత్ రెడ్డి సారధ్యంలోని కాంగ్రెస్ డైరెక్షన్ రాజకీయాల చేస్తున్నట్లు వివరించారు. ఈ కార్యక్రమంలో సర్పంచలు తిమ్మాపూర్ సర్పంచి రాజు చిన్నకొత్తపూర్ సర్పంచ్ భగవాన్ పామలపర్తి సర్పంచ్ బాలకిషన్ మెదినిపూర్ సర్పంచ్ బూరుగు మధు నాయకులు పొన్నాల కుమార్ విద్యార్థి విభాగం అధ్యక్షులు మోహన్ బాబు దళిత నాయకులు తదితరులు పాల్గొన్నారు.

చలో హైదరాబాద్ టీ ఈ జె పసీ గజ్వేల్ డివిజన్ ఉద్యోగులు విజయవంతం చేయాలి

అగ్నిధార స్వస్థ సిద్ధిపేట జిల్లా

గజ్వేల్ పట్టణం ఉద్యోగుల సమస్యల పరిష్కారం, ఉద్యోగుల హక్కుల సాధన కోసం సెప్టెంబర్ 10 గురువారం హైదరాబాద్ లో నిర్వహించనున్న చలో హైదరాబాద్ కార్యక్రమాన్ని విజయవంతం చేయాలని గజ్వేల్ ఉద్యోగుల తేజాక్ టీ ఈ జె ఎస్ పిలుపునిచ్చింది. ఈ సందర్భంగా గజ్వేల్ జిల్లా ఆసుపత్రిలో గజ్వేల్ ఉద్యోగుల జేపిసీ ఆధ్వర్యంలో ఉద్యోగులతో సమావేశం నిర్వహించారు ఈ సందర్భంగా టీ ఈజెఎస్ ఉద్యోగులు మాట్లాడుతూ ఈ సమావేశంలో సెప్టెంబర్ 10న నిర్వహించనున్న “చలో హైదరాబాద్” కార్యక్రమానికి సంబంధించిన కార్యాచరణ, ఉద్యోగుల భాగస్వామ్యం కార్యక్రమాన్ని విజయవంతం చేసేందుకు చేపట్టాలిన చర్యలపై చర్చించారు. అనంతరం చలో హైదరాబాద్ కార్యక్రమానికి సంబంధించిన పోస్టర్ ను ఆవిష్కరించారు. ఈ కార్యక్రమానికి గజ్వేల్ టీ ఎస్ జి వో అధ్యక్షులు రాజశేఖర్ రెడ్డి టిఎన్ జి వో గజ్వేల్ కార్మిదర్శి శ్రీ ప్రవీణ్ కోశాధికారి భరత్ టీ ఎస్ జి వో సిద్ధిపేట జిల్లా ఉపాధ్యక్షుడు వెంకట్ సిద్ధిపేట కలెక్టరేట్ యూనిట్ ఉపాధ్యక్షులు మధుకర్ టీ ఎస్ జి వో గజ్వేల్ జాయింట్ సెక్రటరీ జె సతీష్ కుమార్ తంగి టీ ఎస్ జి వో గజ్వేల్ ఆర్గనైజింగ్ సెక్రటరీ

భానుకుమార్ తెలంగాణ పబ్లిక్ అండ్ మెడికల్ ఎంప్లాయిస్ యూనియన్ 3194 ఐ ఎన్ టీ యూ గజ్వేల్ డివిజన్ అధ్యక్షులు ఆదిమూలం నారాయణ, ప్రధాన కార్యదర్శి దేవసాని వాసుదేవ్, పారామెడికల్ ఉన్నారని .ఈ సందర్భంగా ఉద్యోగుల సమస్యలపై చర్చిస్తూ, దీర్ఘకాలంగా పెండింగ్లో ఉన్న సమస్యలను ప్రభుత్వం దృష్టికి తీసుకెళ్లి పరిష్కరించేందుకు ఉద్యోగులంతా ఐక్యంగా ముందుకు రావాల్సిన అవసరం ఉందని తెలిపారు. ప్రధాన దిమాండ్లు

పి ఆర్ సీ అమలు చేయాలి

పెండింగ్లో ఉన్న 6 డిఎ లను వెంటనే విడుదల చేయాలి. సీపీఎస్ స్టానంలో ఓపీఎస్ ను అమలు చేయాలి. ఎపాస్ ను సమర్థవంతంగా అమలు చేయాలి. 317 జీవో కు సంబంధించిన ఉద్యోగుల సమస్యలను పరిష్కరించాలి ఉద్యోగులకు సంబంధించిన ఇతర పెండింగ్ సమస్యలను పరిష్కరించాలి. ఉద్యోగుల హక్కులు, సంక్షేమం మరియు న్యాయమైన దిమాండ్ల సాధన కోసం సెప్టెంబర్ 10న హైదరాబాద్ లో నిర్వహించనున్న “చలో హైదరాబాద్” కార్యక్రమంలో ఉద్యోగులు పెద్ద సంఖ్యలో పాల్గొని విజయవంతం చేయాలని గజ్వేల్ ఉద్యోగుల తేజాక్ టిజిఎస్ సంఘం నాయకులు పిలుపునిచ్చారు.



దొర అహంకారాన్ని ఒంట పట్టించుకున్న బిఆర్ఎస్ నేతలు

దళితుల నడిచారని రోడ్డును పనుపు నీళ్లతో కడగడం సిగ్గుచేటు
ఎర్రపల్లి సమీప గ్రామాల్లో కొనసాగుతున్న
అస్పృశ్యత, కుల వివక్షత
యుగాలు, తరాలు మారిగా కుల వివక్షత కొనసాగడం బాధాకరం
సామాజిక ప్రజాస్వామ్యంతోనే దళితులకు నిజమైన స్వాతంత్ర్యం
అంటేద్దర్ రాజ్యంగాన్ని పక్కనపెట్టి తెరపైకి
చేస్తున్న కెసిఆర్ దొర పెత్తనం వ్యవస్థ
మార్కెట్ కమిటీ వైస్ చైర్మన్ సర్కార్ ఖాన్ ఆర్పాం
అగ్నిధార స్వస్థ సిద్ధిపేట జిల్లా

ఎర్రపల్లి సమీప గ్రామాలలో దళితుల దప్పు చప్పులతో నడిచారని బిఆర్ఎస్ నేతలు పనుపు నీళ్లతో రోడ్డు శుభ్రం చేయడం సిగ్గుచేటు కాగా, కెసిఆర్ దొర అహంకారాన్ని ఒకటి బట్టించుకున్న ఆ పార్టీ నేతల వైఖరి ఈ సంఘటనతో బహిరంగం అయ్యిందని గజ్వేల్ వ్యవసాయ మార్కెట్ కమిటీ వైస్ చైర్మన్ సర్కార్ ఖాన్ విమర్శించారు. బుధవారం గజ్వేల్ లో ఏర్పాటు చేసిన మీడియా సమావేశంలో ఆయన మాట్లాడుతూ



అసెంబ్లీ స్పీకర్ గడ్డం ప్రసాద్ కుమార్ ను బిఆర్ఎస్ ఎమ్మెల్యే తాతా మధుసూదన్ అసెంబ్లీ సాక్షిగా దూర్భాషలాడగా, అదే దారిలో వెళ్తున్న ఆ పార్టీ నేతలు అంటరానితనం, అస్పృశ్యత, కుల వివక్షత చూపిస్తున్నట్లు ఆవేదన వ్యక్తం చేశారు. డాక్టర్ అంటేద్దర్ రచించిన రాజ్యంగాన్ని బిఆర్ఎస్ నేతలు విస్మరించి

కెసిఆర్ పూజలనిజాన్ని తెరపైకి తెస్తుండగా, ఈ చర్య సమాజ శ్రేయస్సుకు ఎంత మాత్రం శ్రేయస్సరం కాదని నిలదీశారు. యుగాలు, తరాలు మారినా గ్రామాల్లో కుల వివక్షత కొనసాగడం దురదృష్టకరం కాగా, సామాజిక ప్రజాస్వామ్యం తోనే దళితులకు నిజమైన స్వాతంత్ర్యం వస్తుందని అన్నారు. దళిత సమాజాన్ని కించపరిచే విధంగా వ్యవహరించిన బిఆర్ఎస్ నేతలను పార్టీ నుండి బహిష్కరించాలని, లేనివకల్తో కెసిఆర్ దళిత వ్యతిరేక వ్యక్తిగా చరిత్రలో నిలుస్తారని చెప్పారు. రోడ్డు పై దళితుల నడిచారని పనుపు నీళ్లు చల్లి ఆ దుశ్చర్యకు పాల్పడిన నేతలు క్రమావళి చెప్పని వక్రంలో నియోజక వర్గంలోని దళిత సమాజాన్ని చైతన్యం చేసే తగిన గుణపాఠం చెప్తామని వివరించారు.

చిన్నవార్వార్ ప్రాథమిక పాఠశాలలో ఘనంగా కాళోజీ నారాయణ రావు జయంతి

అగ్నిధార స్వస్థపహమ్మచాబాద్/గండిడ్:

మహబూబ్ నగర్ జిల్లా గండిడ్ మండలం చిన్నవార్వార్ ప్రాథమిక పాఠశాలలో కాళోజీ నారాయణరావు ప్రముఖ కవి, రచయిత, స్వాతంత్ర్య సమరయోధుడు మరియు తెలంగాణ ఉద్యమకారుడు. ఆయనను ప్రజలు ప్రేమగా “ప్రజాకవి కాళోజీ” అని పిలుస్తారు. కాళోజీ 1914 సెప్టెంబర్ 9న కర్ణాటకలోని రట్టిపాల్గి గ్రామంలో జన్మించారు. ఆయన బాల్యం వరంగల్ ప్రాంతంలో గడిచింది. చిన్నతనం నుంచే ప్రజల సమస్యలు, సామాజిక అన్యాయాలపై స్పందించేవారు. నిజాం పాలనకు వ్యతిరేకంగా జరిగిన ఉద్యమాల్లో పాల్గొన్నారు. తెలంగాణ ప్రజల బాధలు, ఆకాంక్షలను తన కవితలు మరియు రచనల ద్వారా ప్రజలకు తెలియజేశారు. ఆయన ప్రముఖ రచన “నా గాడవ”. ఆయన రచనలు ప్రజల్లో చైతన్యం కలిగించాయి. కాళోజీ సేవలను గుర్తించి భారత ప్రభుత్వం 1992లో పద్మవిభూషణ్ పురస్కారంతో సత్కరించింది. తెలంగాణ ప్రభుత్వం ఆయన



జన్మదినమైన సెప్టెంబర్ 9ను తెలంగాణ భాషా దినోత్సవంగా నిర్వహిస్తోంది కార్యక్రమంలో పాఠశాల ప్రధానోపాధ్యాయులు అంగడి అరుణదేవి, ఉపాధ్యాయులు పగిద్దార్ బోరు కృష్ణయ్య,

బి.మల్లేష్, కె.వెంకటయ్య, వసంత, ఆయా శిల్పీ తదితరులు పాల్గొన్నారు.

ఘనంగా కాళోజీ జయంతి వేడుకలు



అగ్నిధార స్వస్థ గండిడ్: సెప్టెంబర్ 09

మండల కేంద్రంలో బుధవారం ఘనంగా కాళోజీ నారాయణ రావు 112 వ జయంతి వేడుకలు గ్రామ సర్పంచ్ సుంకిరెడ్డి గాయత్రి దేవి ఆధ్వర్యంలో నిర్వహించారు కాళోజీ నారాయణరావు చిత్రపటానికి పూలమాలవేసి నివాళులర్పించి అనంతరం సర్పంచ్ మాట్లాడుతూ ప్రజా కవి స్వాతంత్ర్య సమరయోధులు పద్మ విభూషణ్ కాళోజీ తెలంగాణ ఉద్యమానికి తెలుగు భాష సాహిత్యానికి ఆయన చేసిన సేవ శిరస్సురేఖియమైనయని అన్నారు. నాది బడి పలుకుల భాష కాదు. పలుకు బదుల భాష నా మాతృభాష తెలుగు అని ఎలుగెత్తి చాటిన మహానుభావుడు కాళోజీ నారాయణరావు అని అన్నారు. తెలంగాణ పలుకుబడితో ప్రజల మాట వ్యధలను వ్యక్తం చేసిన తీరు గొప్పది అని అన్నారు. అన్యాయాన్ని ఎదిరించిన వాడు నాకు ఆరాధ్యుడు అని పర భాష జ్ఞానాన్ని నేర్చుకో కానీ అమ్మలాంటి మాతృభాషను నిర్లక్ష్యం చేయడం తప్పు అని కాలేజ్ అనే వారన్నార తెలంగాణ ప్రజల గుండెల్లో స్థిరస్థాయిగా నిలిచిన వ్యక్తి కాళోజీ నారాయణరావు అని ఆయన తెలిపారు. ఈ కార్యక్రమంలో సెక్రటరీ శ్యామ్, ఏపీవో అంజలయ్య, టిపి రామ్ చందర్, ఫీల్డ్ అసిస్టెంట్ కేశవులు, బిఎల్ఓ భార్గవి, మౌనిక, మణిమృ, గ్రామ పెద్దల సాయి రెడ్డి, మాజీ వార్డ్ నెంబర్ జె వీరాజీ, బి రాజు, జి కిషన్య్య, మహమ్మదాబాద్ మండల్ రిపోర్టర్ సంఘం వైస్ ప్రెసిడెంట్ వెంకటేశ్, బి పాండు, వి చారి, తిరుపతయ్య, కన్నా కాశీం, డి కాసం, తదితరులు పాల్గొన్నారు.

గండిడ్ బాలుర వసతి గృహంలో కాళోజీ

నారాయణరావు 112 వ జయంతి వేడుకలు



అగ్నిధార స్వస్థ గండిడ్: సెప్టెంబర్ 09

మండల కేంద్రంలో బుధవారం ఘనంగా కాళోజీ నారాయణ రావు 112 వ జయంతి వేడుకలు హస్తల్ వార్డు కృష్ణయ్య ఆధ్వర్యంలో నిర్వహించారు కాళోజీ నారాయణరావు చిత్రపటానికి పూలమాలవేసి నివాళులర్పించి అనంతరం ఆయన మాట్లాడుతూ ప్రజా కవి స్వాతంత్ర్య సమరయోధులు పద్మ విభూషణ్ కాళోజీ అని తెలంగాణ ఉద్యమానికి తెలుగు భాష సాహిత్యానికి ఆయన చేసిన సేవ శిరస్సురేఖియమైనయని అన్నారు. నాది బడి పలుకుల భాష కాదు. పలుకు బదుల భాష నా మాతృభాష తెలుగు అని ఎలుగెత్తి చాటిన మహానుభావుడు కాళోజీ నారాయణరావు అని అన్నారు. తెలంగాణ పలుకుబడితో ప్రజల మాట వ్యధలను వ్యక్తం చేసిన తీరు గొప్పది అని అన్నారు. అన్యాయాన్ని ఎదిరించిన వాడు నాకు ఆరాధ్యుడు అని పర భాష జ్ఞానాన్ని నేర్చుకో కానీ అమ్మలాంటి మాతృభాషను నిర్లక్ష్యం చేయడం తప్పు అని కాలేజ్ అనే వారన్నార తెలంగాణ ప్రజల గుండెల్లో స్థిరస్థాయిగా నిలిచిన వ్యక్తి కాళోజీ నారాయణరావు అని ఆయన తెలిపారు. ఈ కార్యక్రమంలో గండిడ్ రిపోర్టర్ సంఘం ప్రధాన కార్యదర్శి అంజనేయులు. పిలడెల్లియా తెలంగాణ అసోసియేషన్ కోఆర్డినేటర్ మైపాల్ రెడ్డి రఘు. విద్యార్థులు తదితరులు పాల్గొన్నారు.

?పేదంటి ఆడబడ్డకు మాజీ సర్పంచ్

రాచల్ల నరేష్ అండ:

రూ. 5,000 ఆర్థిక సాయం అందజేశ

అగ్నిధార స్వస్థ సిద్ధిపేట జిల్లా

జగదేవపూర్ మండలం చాట్లపల్లి గ్రామానికి చెందిన గజా భార్గవి చిన్నతనంలోనే తల్లిదండ్రులను కోల్పోయింది. ఇటీవల భార్యవి వివాహం నిశ్చయమవ్వగా, ఆమెను సొంత చెల్లెలిగా భావించి మాజీ సర్పంచ్ రాచల్ల నరేష్ మానవత్వంతో ముందుకు వచ్చారు. పెళ్లి ఖర్చుల నిమిత్తం రూ. 5,000 ఆర్థిక సహాయాన్ని ఆయన భార్యవికి అందజేశారు.? ఈ కార్యక్రమంలో మాజీ ఎంపీటీసీ సావిత్రి సర్పంచులతో పాటు పలువురు స్థానిక నాయకులు, గ్రామస్థులు పాల్గొన్నారు.

వినాయక విగ్రహాలను ప్రతిష్ఠించే నిర్వాహకులు

ముందస్తుగా పోలీస్ స్టేషన్ అనుమతి పొందాలి

స్థానిక ఎస్ ఐ జె. కృష్ణ రెడ్డి

అగ్నిధార స్వస్థ సిద్ధిపేట

జిల్లా

జగదేవపూర్ పోలీస్ స్టేషన్ పరిధిలో వినాయక చవితి సందర్భంగా వినాయక విగ్రహాలను ప్రతిష్ఠించే నిర్వాహకులు ముందస్తుగా పోలీస్ అనుమతి పొందాలని జగదేవపూర్ ఎస్ ఐ శ్రీ కృష్ణారెడ్డి తెలిపారు. వినాయక విగ్రహాల ప్రతిష్ఠాపనకు సంబంధించిన వివరాలను తెలంగాణ పోలీస్ అధికారిక పోర్టల్లో ఆన్లైన్లో నమోదు చేసి, అనంతరం పోలీస్ స్టేషన్ నుండి అనుమతి పొందవచ్చని తెలిపారు. ఆన్లైన్లో వివరాలు నమోదు చేయడానికి



<https://polisreport.a>

<https://polisreport.a>

ప్రతిష్ఠాపన స్థలం, నిర్వాహకుల వివరాలు, కార్యక్రమ తేదీలు తదితర వివరాలను సక్రమంగా పై పోర్టల్ నందు నమోదు చేసి ముందస్తు అనుమతి తీసుకోవాలని సూచించారు. ప్రజలు, వినాయక మండపాల నిర్వాహకులు పోలీస్ శాఖకు సహకరించి, శాంతియుత వాతావరణంలో, ఎలాంటి అవాంఛనీయ ఘటనలకు తావులేకుండా వినాయక చవితి వేడుకలను నిర్వహించుకోవాలని ఎస్ ఐ కృష్ణారెడ్డి కోరారు.



బాలయ్య-కొరటాల మూవీలో ఇద్దరు విశ్వర్షలు.. మేకోవర్ చూస్తే షాకే!

గాడ్ ఆఫ్ మాస్ సెన్ సందమూరి బాలకృష్ణ, స్టార్ డైరెక్టర్ కొరటాల శివ కాంబినేషన్‌లో తెరకెక్కుతున్న క్రీజ్ ప్రాజెక్ట్‌పై ఇండస్ట్రీలో భారీ అంచనాలు నెలకొన్నాయి. 'దేవర్' తర్వాత కొరటాల శివ రూపొందించనున్న ఈ చిత్రం బాలయ్య కెరీర్‌లో మరో ప్రత్యేకమైన సినిమాగా నిలుస్తుందని అభిమానులు ఆశిస్తున్నారు. ఇప్పటికే ఈ ప్రాజెక్ట్‌కు సంబంధించిన పలు ఆసక్తికరమైన వార్తలు ఫిట్స్‌నగర్‌లో చక్కర్లు కొడుతున్నాయి. ముఖ్యంగా బాలకృష్ణ ఈ సినిమాలో ఇప్పటివరకు చూడని సరికొత్త మేకోవర్‌తో కనిపించనున్నారనే టాక్ అభిమానుల్లో ఆసక్తిని పెంచుతోంది. బాలకృష్ణను మాస్ యాక్టర్ హీరోగా అద్భుతంగా ప్రెజెంటే చేయడంలో దర్శకులు ప్రత్యేక శ్రద్ధ తీసుకుంటుంటారు. అయితే కొరటాల శివ మాత్రం ఈసారి బాలయ్యను కేవలం మాస్ యాంగిలేత పరిమితం చేయకుండా.. ఆయన పాత్రలో కొత్త షేడ్స్‌ను చూపించనున్నారని టాక్ వినిపిస్తోంది. సామాజిక అంశాలు, కుటుంబ భావోద్వేగాలను కమర్షియల్ ఎలిమెంట్స్‌తో మేళవించడం కొరటాల శివ శైలి. ఈ సినిమాలోనూ అదే తరహాలో యూనివర్సల్ ఎమోషన్‌తో కూడిన కథను సిద్ధం చేసినట్లు సినీ వర్గాల్లో ప్రచారం జరుగుతోంది. ఈ భారీ చిత్రానికి సంబంధించిన తొలి షూటింగ్ షెడ్యూల్ అక్టోబర్ మొదటి వారం నుంచి ప్రారంభం కానున్నట్లు తెలుస్తోంది. అయితే మొదటి షెడ్యూల్‌లో బాలకృష్ణ పాల్గొనరనే టాక్ వినిపిస్తోంది. బాలయ్య లేకుండా కీలకమైన సన్నివేశాలతో పాటు భారీ యాక్షన్ ఎపిసోడ్లను చిత్రీకరించేందుకు మేకర్స్ ప్లాన్ చేస్తున్నట్లు సమాచారం. ఇందుకోసం ప్రత్యేకంగా భారీ సెట్‌ను సిద్ధం చేస్తున్నారని తెలుస్తోంది. దాదాపు 15 రోజుల పాటు హై-వోల్టేజ్ యాక్షన్ సన్నివేశాలను చిత్రీకరించనున్నట్లు ఫిట్స్‌నగర్ వర్గాల్లో చర్చ జరుగుతోంది. ఇక ఈ సినిమాలో హీరోయిన్ ఎవరనే విషయంపై కొంతకాలంగా ఆసక్తి కొనసాగుతోంది. తాజాగా మలయాళ నటి బత్సర్య లక్ష్మి పేరును దాదాపు ఛేసినట్లు ఇండస్ట్రీలో టాక్ వినిపిస్తోంది. వైద్యురాలిగా పనిచేసిన బత్సర్య లక్ష్మి.. నటనపై ఆసక్తితో సినిమాల్లోకి వచ్చి మలయాళం, తమిళం పాటు తెలుగులోనూ మంచి గుర్తింపు తెచ్చుకున్నారు. ప్రస్తుతం సాయిదుర్గా తేజ్ నటిస్తున్న 'సంబరాల ఏటిగట్టు'లోనూ ఆమె కీలక పాత్రలో కనిపిస్తున్నారు. ఈ నేపథ్యంలో బాలకృష్ణ సరసన నటించే అవకాశం దక్కితే ఆమె కెరీర్‌కు ఇది మరో కీలక మలుపుగా మారే అవకాశం ఉందని సినీ వర్గాలు అభిప్రాయపడుతున్నాయి. ఈ సినిమాలో మరో కీలకమైన పాత్ర కోసం నటి బత్సర్య రాజేష్ పేరు కూడా వినిపిస్తోంది. ఆమెను రెగ్యులర్ హీరోయిన్ పాత్రలో కాకుండా లేడీ విలన్‌గా సరికొత్త నెగటివ్ షేడ్‌లో చూపించనున్నారనే ప్రచారం జరుగుతోంది. అయితే హీరోయిన్, లేడీ విలన్ పాత్రలకు సంబంధించిన ఈ వివరాలపై చిత్రబృందం నుంచి అధికారిక ప్రకటన రావాల్సి ఉంది.



రామాయణకు గాడ్జిల్లా మైనస్ జీరో డెబ్బ ఐమ్మ్యాక్స్ స్క్రీన్ కోసం గ్లోబల్ వార్

ప్రస్తుతం ప్రపంచవ్యాప్తంగా సినీ ప్రేక్షకులు ఆసక్తిగా ఎదురుచూస్తున్న భారీ చిత్రాల్లో 'రామాయణ: పార్ట్ 1' ఒకటి. భారతీయ పురాణ ఇతిహాసం రామాయణాన్ని అత్యంత భారీ స్కేలులో తెరకెక్కిస్తున్న ఈ సినిమాలో రణబీర్ కపూర్ శ్రీరాముడిగా, యష్ రావణుడిగా, సాయి పల్లవి సీతగా నటిస్తున్నారు. నిల్వే తివారీ దర్శకత్వంలో రూపొందుతున్న ఈ సినిమా విజువల్ గ్రాండియర్గా తెరకెక్కుతోంది. నవంబర్ 6, 2026న ప్రపంచవ్యాప్తంగా విడుదలకు సిద్ధమవుతోంది. అదే తేదీన జపాన్‌కు చెందిన మరో భారీ చిత్రం 'గాడ్జిల్లా మైనస్ జీరో' కూడా అంతర్జాతీయ మార్కెట్లోకి రాబోతోంది. 'గాడ్జిల్లా మైనస్ జీరో'కు కొనసాగింపుగా తెరకెక్కుతున్న ఈ చిత్రానికి తకాషి యుజుజాకి దర్శకత్వం వహిస్తున్నారు. తాజాగా విడుదలైన ట్రైలర్‌తో సినీమాపై అంచనాలు మరింత పెరిగాయి. దీంతో రామాయణ--గాడ్జిల్లా మధ్య పోటీ ఇప్పుడు మరోసారి హాట్ టాపిక్‌గా మారింది. సాధారణంగా రెండు పెద్ద సినీమాలు ఒకే రోజు విడుదలైతే థియేటర్లు, ఆడియెన్స్, బాక్సాఫీస్ వసూళ్ల కోసం పోటీ ఉంటుంది. కానీ ఈసారి పరిస్థితి మరింత ఆసక్తికరంగా మారింది. కారణం.. రెండు సినీమాలూ ప్రీమియం ఐమ్మ్యాక్స్ అనుభూతిని దృష్టిలో పెట్టుకుని రూపొందిన భారీ విజువల్ చిత్రాలు కావడమే. ముఖ్యంగా 'గాడ్జిల్లా మైనస్ జీరో'ను జపాన్‌లో ఐమ్మాక్స్ కోసం ప్రత్యేకంగా చిత్రీకరించిన తొలి జపనీస్ ప్రొడక్షన్‌గా అధికారికంగా ప్రచారం చేస్తున్నారు. ఐమ్మాక్స్ స్క్రీన్‌పై విజువల్స్, సౌండ్‌ను మరింత విస్తృతంగా ఆస్వాదించేలా సినీమాను రూపొందించినట్లు చిత్రబృందం చెబుతోంది. ఇక 'రామాయణ' కూడా ప్రపంచవ్యాప్తంగా భారీ స్కేలులో విడుదలకు సిద్ధమవుతున్న నేపథ్యంలో.. ముఖ్యంగా నార్త్ అమెరికా వంటి ఓవర్సీస్ మార్కెట్లలో ఐమ్మాక్స్ స్క్రీన్ కేటాయింపు కీలకంగా మారే అవకాశం ఉందనే చర్చ సాగుతోంది. 'గాడ్జిల్లా మైనస్ జీరో' తాజా ట్రైలర్ విడుదలైన తర్వాత ఈ పోటీపై చర్చ మరింత పెరిగింది. ట్రైలర్‌లో భారీ విజువల్స్, గాడ్జిల్లా విధ్వంసం, యాక్షన్ సీక్వెన్సులు ప్రేక్షకులను ఆకట్టుకునేలా కనిపించడంతో సినీమాపై అంతర్జాతీయంగా ఆసక్తి పెరుగుతోంది.



రూ.200 కోట్ల 'ఇరుముడి' ఓటీటీలోకి..

రవితేజ భూక్ బిస్టర్ ఎక్కువ, ఎప్పుడీ నుంచి స్ట్రీమింగ్ అంటే?

ఓటీటీ ప్రేక్షకులకు అందిపోయే గుడ్స్ మ్యాన్. థియేటర్లలో సంచలన విజయాన్ని అందుకున్న మాస్ మహారాజా రవితేజ 'ఇరుముడి' ఇప్పుడు డిజిటల్ స్ట్రీమింగ్‌కు సిద్ధమవుతున్నట్లు తెలుస్తోంది. శివ నిర్వాణ దర్శకత్వంలో తెరకెక్కిన ఈ ఎమోషనల్ డ్రామా బాక్సాఫీస్ వద్ద భారీ వసూళ్లతో సత్తా చాటింది. ముఖ్యంగా రవితేజను మాస్ హీరోగా మూత్రమే కాకుండా ఒక బలమైన ఎమోషనల్ నటుడిగా చూపించిన ఈ సినిమా ప్రేక్షకుల నుంచి మంచి స్పందనను అందుకుంది. ఇప్పుడు థియేట్రీకల్ రన్‌ను విజయవంతంగా పూర్తి చేసుకున్న ఈ మూవీ.. ఓటీటీ ప్రేక్షకులను అలరించేందుకు సిద్ధమవుతున్నట్లు సమాచారం. 'నిన్ను కోరి', 'మజిలీ' వంటి ఎమోషనల్ కథలను తెరకెక్కించిన దర్శకుడు శివ నిర్వాణ.. రవితేజతో 'ఇరుముడి'ని తెరకెక్కించారు. విడుదలైన తొలి రోజు నుంచే ఈ సినిమాకు పాజిటివ్ పబ్లిక్ టాక్ రావడంతో బాక్సాఫీస్ వద్ద వసూళ్లు స్థిరంగా కొనసాగాయి. ఇతర సినీమాల నుంచి పోటీ ఉన్నప్పటికీ.. 'ఇరుముడి' మాత్రం సుదీర్ఘంగా థియేటర్లలో ప్రేక్షకులను ఆకట్టుకుంది. ఈ క్రమంలోనే ప్రపంచవ్యాప్తంగా రూ.200 కోట్ల గ్రాస్ మార్క్‌ను అందుకున్నట్లు సమాచారం. రవితేజ కెరీర్‌లో ఈ సినిమా మరో భారీ విజయంగా నిలిచింది. రవితేజ అంటే మాస్, కామెడీ, ఎన్టర్టైన్ మెంట్ అనే ఇమేజ్ ప్రేక్షకుల్లో బలంగా ఉంది. అయితే 'ఇరుముడి'లో శివ నిర్వాణ ఆయనలోని మరో కోణాన్ని ప్రేక్షకులకు పరిచయం చేశారు. కుటుంబ బంధాలు, తండ్రీకాతుళ్ల మధ్య అనుబంధం, భావోద్వేగాల చుట్టూ కథను నడిపించిన తీరు ప్రేక్షకులను బాగా కనెక్ట్ చేసినదని ట్రేడ్ వర్గాలు విశ్లేషిస్తున్నాయి. ముఖ్యంగా రవితేజ నటనలోని ఎమోషనల్ షేడ్స్ ఈ సినిమాకు ప్రత్యేక ఆకర్షణగా నిలిచాయి. ఇప్పుడు ఈ సినిమా డిజిటల్ స్ట్రీమింగ్‌పై ఆసక్తికరమైన వార్తలు వినిపిస్తున్నాయి. ఇండస్ట్రీ వర్గాల సమాచారం ప్రకారం ప్రముఖ ఓటీటీ సంస్థ నెట్‌ఫ్లిక్స్ 'ఇరుముడి' డిజిటల్ హక్కులను దక్కించుకున్నట్లు తెలుస్తోంది. అంతేకాదు.. సెప్టెంబర్ 18 నుంచి ఈ సినిమా ఓటీటీలో స్ట్రీమింగ్‌కు వచ్చే అవకాశం ఉందని టాక్ వినిపిస్తోంది. తెలుగుతో పాటు తమిళం, మలయాళం, కన్నడ, హిందీ భాషల్లోనూ ఒకేసారి అందుబాటులోకి రానున్నట్లు సమాచారం. అయితే స్ట్రీమింగ్ తేదీ, భాషల వివరాలపై నెట్‌ఫ్లిక్స్ నుంచి అధికారిక ప్రకటన రావాల్సి ఉంది. థియేటర్లలో 'ఇరుముడి'కి ప్రధాన బలంగా నిలిచిన అంతాల్లో రవితేజ నటనతో పాటు విచ్చిరి నక్త్రతతో ఆయనకు సంబంధించిన ఎమోషనల్ సన్నివేశాలు కూడా ఉన్నాయి. ఈ సన్నివేశాలు ప్రేక్షకులను కదిలించాయని టాక్ వచ్చింది.

ఘనంగా 'కళ్యాణం కమనీయం జీవితం' ట్రైలర్ లాంఛ్.. ఈ నెల 18న వరల్డ్ వైడ్ గ్రాండ్ థియేట్రీకల్ రిలీజ్!



టాలీవుడ్‌లో ప్రతిభావంతులైన యువ నటీనటులు, కొత్త ఆలోచనలతో వస్తున్న టెక్నిషియన్లను ప్రోత్సహించే చిత్రాలకు ఎల్లప్పుడూ ప్రత్యేక స్థానం ఉంటుంది. ఆ కోవలోనే యూత్ మరియు ఫ్యామిలీ ఆడియెన్స్‌ను ఏకకాలంలో అలరించే సరికొత్త కథాంశంతో ప్రేక్షకుల ముందుకు వస్తోన్న చిత్రం 'కళ్యాణం కమనీయం జీవితం'. వివిధ మీడియా ఫిల్మ్ ఫ్యాక్షన్ల పతాకంపై పైలా ప్రసాద్ రావు, కిషోర్ గుండాల సంయుక్తంగా అత్యున్నత నిర్మాణ విలువలతో ఈ చిత్రాన్ని నిర్మించారు. రవి లోకిరెడ్డి దర్శకత్వం వహించిన ఈ సినిమాలో భాస్ దురాని, సాహితీ అవంబ జంటగా నటిస్తున్నారు. అన్ని కార్యక్రమాలను పూర్తి చేసుకున్న ఈ చిత్రం, ఈ నెల 18న ప్రపంచవ్యాప్తంగా ఘనంగా థియేట్రీకల్

రిలీజ్‌కు సిద్ధమైంది. తెలుగు రాష్ట్రాల్లో ఈ చిత్రాన్ని ప్రముఖ డిస్ట్రిబ్యూటర్ రాజవంశీ అత్యంత భారీ స్కేలులో విడుదల చేస్తున్నారు. ఈ నేపథ్యంలో చిత్ర యూనిట్ హైదరాబాద్‌లో అత్యంత ఘనంగా ట్రైలర్ లాంఛ్ ఈవెంట్‌ను నిర్వహించింది. టాలీవుడ్ ప్రముఖ స్టార్ డైరెక్టర్ వి.వి.విఠాయక్, ప్రముఖ నిర్మాతలు కేఎల్ దామోదర ప్రసాద్, ప్రసన్న కుమార్ తదితరులు ముఖ్య అతిథులుగా విచ్చేసి సందడి చేశారు. ఈ వేడుకలో చిత్ర బృందం పంచుకున్న ఆసక్తికర విశేషాలు సినీమాపై అంచనాలను తారాస్థాయికి చేర్చాయి. సమాజంలో నేడు సర్వసాధారణంగా మారుతున్న భార్యాభర్తల బంధాలు, వాటి మధ్యలోకి ఒక మూడో వ్యక్తి ప్రవేశం వల్ల వచ్చే మనస్సుధర్మం, ఆ సవాళ్లను ఎదుర్కొంటూ ఆ జంట తమ ప్రేమను, బంధాన్ని ఎలా నిలబెట్టుకున్నారు అనే సున్నితమైన భావోద్వేగాల సమాహారంగా ఈ సినిమాను తెరకెక్కించారు. ఎక్కువగా ఆసక్తికరమైన తావులేకుండా, కుటుంబం అంతా కలిసి నవ్వుతూ, భావోద్వేగానికి గురవుతూ చూసేలా ఈ క్లీన్ ఫ్యామిలీ అండ్ లవ్ ఎంటర్టైన్మెంట్ రూపొందించినట్లు మేకర్స్ తెలిపారు. ఈ వేడుకలో నిర్మాత పైలా ప్రసాద్ రావు మాట్లాడుతూ, తాము యూఎస్‌లో సాఫ్ట్‌వేర్ రంగంలో స్థిరపడినప్పటికీ సినీమాపై ఉన్న మక్కువతో గతంలో '24 కిస్సెస్' చిత్రాన్ని నిర్మించామని, ఇప్పుడు కొత్తవారితో మరింత ఇన్స్పిరేషన్ కంటెంట్‌ను ప్రేక్షకులకు అందించాలనే తపనతో ఈ సినిమా చేశామని తెలిపారు. వ్యాపార లెక్కలకంటే మంచి సినీమా తీయాలనే ప్యాషన్‌తో పనిచేశామని, ఈ చిత్రంలోని లవ్, ఫ్యామిలీ ఎమోషన్స్ ప్రేక్షకులను కచ్చితంగా కదిలిస్తాయని పేర్కొన్నారు.

